
मेगी के सभी चाहने वालों के लिए मेगी क्लब के 
नए उपहार ' 


ये उपहार मुफ्त पाओ ! 


बस यह मैमी चिन्ह ॐ पांच खाली पैकेटो से काट कर हमें भेज दो। 
ओर बदले मं लो अपनी पसंद का कोई भी उपहार) व 
ये मजेदार उपहार तम्हें 6 से 8 सप्ताह के अंदर मिल जाएगे। 


घादरखो 

अगर तम मैगी क्लब कं सदस्यहो तो अगर तम मैगी क्लब के सदस्य नहीं हो 
अपनी पसंद के उपहार के नाम के तो अपनी पसंद के उपहार के 
साथ-साथ अपना नाम, पता ओर नाम के साथ-साथ अपना ॥ 1 . 
सदस्यता न° हमें हर बार भेजो। नाम ओर पता जरूर लिखो। 


हमारा पता है : मैमी क्लब, पी.ओ. बँक्स न ०: 5788, नई दिल्ली - 110 055 - व्क 

भूतकृद न्तविषये पुनश्चिन्तनं किञ्चित्‌ 


शिष्यः- श्रीमन्‌! अहं पव पृष्टवान्‌ आसं यत्‌ ......। 


आचार्यः- तद्विषये पुनरिपि प्रष्टव्यम्‌ अस्ति? तथा चेत्‌ अवश्यं पच्छत्‌ भोः। किमर्थं 


शि - 


आ - 


शि - 


आ - 


शि - 


आ - 


सङ्कोचः? कदाचित्‌ मम निरूपणे अस्पष्टता आगता स्यात्‌। अथवा 
भवता नूतनः सन्देहः प्राप्तः स्यात्‌ अपि। अतः बोधितस्य विषये पुनः 
सन्देहप्रकटनं न अनुचितम्‌। निस्सङ्कोचं पुच्छत्‌। 


अस्माभिः रामः अगच्छत्‌ ' इत्यस्मिन्‌ अर्थे `रामः गतवान्‌ ' इति प्रयोगः सर्वदा 
क्रियते। 


भूतकाले भूतकृदन्तस्य (क्तवतुप्रत्ययान्तस्य) प्रयोगः क्रियते। अत्र अनौचित्यं 
किमपि नास्ति खल्‌! 


पूर्वम्‌ अहं भवता बोधितः। तथापि तेन तृप्तिः न जाता मम। 


कोऽपि सन्देहः इतोऽपि अवशिष्टः। अतः तुप्तिः न दृश्यते। सः सन्देहः कः 
इति वदत्‌। 

रामः गतवान्‌ इत्यत्र गतवान्‌ इति पदात्‌ `गमनकर्तां' इत्यर्थः ज्ञायते, न त्‌ 
क्रियामात्रम्‌। अतः अगच्छत्‌ इत्यर्थे गतवान्‌ इति प्रयोगः कथं साधु: स्यात्‌? 
अह पूर्वम्‌ एव उक्तवान्‌ आसं खल्‌- तयोः शब्दबोधे वैलक्षण्यम्‌ अस्ति इति 
तु सत्यम्‌ एव इति? 


तथापि प्राचीनकालात्‌ अपि तयोः अभेदेन व्यवहारः दश्यते। गतवान्‌ इत्यस्य 
विवरणम्‌ अगच्छत्‌ इति पदेन, अगच्छत्‌ इति पदस्य विवरणं च गतवान्‌ इति 


शि - 


जा - 


शि - 


आ - 


शि - 


अ - 


पदेन च कर्वन्ति! क्रियापदस्थाने कृदन्तरूपप्रयोगः तु सर्वेः (कविभिः 
शास्त्रकार: चापि) स्वेच्छया कृतः एव। 


श्रीमन्‌! अगच्छत्‌-गतवान्‌ इत्यनयोः सक्ष्मः भेदः अस्ति एव। तथापि 
अगच्छत्‌ इत्यस्य स्थाने गतवान्‌ इति प्रयोगः. कथम्‌ आगतः? 


"रामः अगच्छत्‌' इत्यत्र वक्त्रा अंशद्रयम्‌ वक्तव्यत्वेन इष्टम्‌। तच्च - 
कर्तत्वं, भतकालविशिगष्टं गमनम्‌ (उत्तरदेशसंयोगानकलः व्यापारः)। एतत्‌ 
अंशदवयं `रामः गतवान्‌' इत्यनेन अपि ज्ञायते एव। अतः एव भूतकाले 
'गतवान्‌' इत्यस्य कृदन्तस्य प्रयोगः अपि व्यवहारे आगतः। 


श्रीमन्‌! गतवान्‌ इत्यत्र गमनक्रियाश्रयत्वं योत्यते खलु? 


पश्यत्‌। अगच्छत्‌ इत्यत्र, गतवान्‌ इत्यत्र च कतृंत्वं व्यापारः चेति अंशद्वयं 
द्योत्यते एव अगच्छत्‌ इत्यत्र व्यापारः प्रधानः, कर्तृत्वं गौणम्‌) गतवान्‌ 
इत्यत्र त्‌ कर्तृत्वं प्रधानं, व्यापारः गौणः। एषः एव तयोः वास्तविकः भेदः। 
किन्तु गुणप्रधानभावः वैपरीत्येन अपि वक्तुं शक्यते व्याकरणशास्त्र 
एतद्विषये भाष्यकारः वदति- ` यथेष्टम्‌ अभिसम्बन्धो भवति। 
विशेषणविशेष्यभावे कामचारः" इति। अतः अगच्छत्‌ इति स्थले गतवान्‌ 
इति प्रयोगे कृते व्याकरणदष्ट्या न कोऽपि दोषः, 


श्रीमन्‌! वस्त्स्थितिः एवं चेत्‌ अपि केचन भृतकृदन्तप्रयोगविषये किमर्थम्‌ 
अनादरं प्रकटयन्ति? 


यदि शैलीदष्ट्या कश्चित्‌ अनादरं प्रकटयति तर्हिं तत्‌ अस्माभिः सोढव्यम्‌। 
तिङन्तरूपस्य प्रयोगेण सौन्दर्यम्‌ अधिकम्‌ इति तस्य चिन्तनं भवितुम्‌ 
अर्हति। किन्त असाधुत्वं चिन्तयन्‌ कश्चत्‌ अनादरं प्रकटयति चेत्‌ एतावत्‌ 
वक्तव्यं भवति यत्‌ तेन इतोऽपि ज्ञातव्यम्‌ अस्ति इति। तदस्त्‌ तावत्‌, गभीरः 
एषः विषयः भवति नीरसताम्‌ अजनयत्‌ नन्‌? 


शि - न श्रीमन्‌! एतेन चिन्तनेन नितरां सन्तुष्टः अस्मि अहम्‌। 

विश्वासस्य (आदर्शस्य वा) कि स्थानम्‌? सामान्यस्य 
कस्यचित्‌ जीवने अपि तस्य किमपि स्थानम्‌ अस्तिवा? 
अस्ति। यथा पात्रं विना जलादिद्रवद्रव्याणाम्‌ आकारः न भवति 
त थैव विश्वासं विना कस्यापि जीवनस्य आकारः एव न भवति। 


अपि! विश्वासस्य त॒ चम्बकस्य इव विशिष्टा काचित्‌ शाक्ति 
भवति। सा शक्तिः जीवनम्‌ आकर्षति। सद विश्वासस्य स्थानं सदा 


उश्नतम्‌ एव । अतः सहजतया जीवनम्‌ अपि उन्नतिम्‌ आप्नोति। 
यस्मिन्‌ अस्माभि 

सूचीशिरसि दशलक्षं रन्ध्राणि अपि कर्तुं शक्यानि! 


सूचीशिरसि दशलक्षं रन्ध्राणि! 
आंग्लेयाः विज्ञानिनः 'एलेक्ट्राननीम्‌' निर्मितवन्तः सन्ति। 


एतत्सम्बन्धिन्या प्रक्रियया ब्रिटिष्विज्ञानसर्वेस्वस्य | . 
(एन्‌सैक्लोपीडिया ब्रिटानिका) २९ सम्पुटाः अपि पत्रसुच्याः | ` 
शिरसः यावान्‌ आकारः तावति स्थले सङ्ग्रहीतुं शक्याः। | ` ` 


अङ्कन्या लिखितायां लघरेखायां दशलक्षम्‌ अक्षराणि, 
एतया प्रक्रियया लेखितं शक्याः। एतया एव प्रक्रियया 


मेधावी बालकः 


वेलूरीयः बालमरुछि अम्बटे ११ वर्षीयः बालकः। किन्त सः 
स्वमेधाशक्त्या अमेरिकादेशीयान्‌ विज्ञानिनः अपि 
आश्चर्यचकितान्‌ कृतवान्‌ `अस्ति। एषः मेधावी बालः 
त्रिवषत्मिके वयसि एव आंग्ल भाषया निरर्गलं वक्तुं लेखितं 
च आरब्धवान्‌। चतुर्थे वयसि गृणनं भाजनं च अभ्यस्य 
बेसिक्‌ क्याल्कलस॒पठनम्‌ आरब्धवान्‌! 





विमान-रेलयानयोः स्पर्धा! ` 

्न्स्रासिड' चुम्बकशक्त्या चलत्‌ रेलयानं विमानेन सह 
स्पर्धा कर्तुम्‌ अर्हति। इतः परं हनोवर्‌-होम्बर्गनगरयोः मध्ये 
विशेषतः निमितिन पटटिकामार्गेण एतस्य रल॒यानस्य 


 गमनागमनम्‌ आरप्स्यते। 





थाय॒ल्याण्डदेशस्य प्राचीनराजधानी 


२५ वर्षेभ्यः प्रचलतः उत्खननात्‌ संशोधनाच्च 
थाय॒ल्याण्डदेशस्य प्राचीनराजधानी प्रकाशं गता अस्ति। 
तद्परि स्थितम्‌ घोरम्‌ अरण्यं मृत्तिकां च अपसार्य ७०० 
वर्षेभ्यः पूर्वं निर्मितम्‌ एतं सुभोतायूनामकं नगरम्‌ 
भरनावशेषमात्रम्‌ अन्विष्टवन्तः सन्ति विज्ञानिनः। अत्र 
१९३ बौद्धालयाः लखाताः, इष्टिकानिर्भितानि 
वसतिस्थानानि च प्राप्तानि सन्ति। 

सत्यस्य मूल्यम्‌ 


शशिवप्रस्य सूर्यनारायणनामकस्य गृहं कदाचित्‌ मध्यराज्रसमये चोरः प्रविष्टवान्‌। सः एवूरिकां 
प्रदर्शयन्‌ सूर्यनारायणं तत्पत्नीं च उक्तवान्‌- “सुवर्णाभरणानि धनं च क्त्र स्थापितानि इति 
निर्वञ्चनया वदन्त्‌। अन्यथा भवन्तौ प्राणैः वियुक्तौ भवतः इति। 

"अस्माकं गृहे आभरणानि धनं वा न सन्ति एव ` इति उक्तवन्तौ तौ दम्पती । 

तदा तयोः दशवर्षीयः पुत्रः- ''एतौ सत्यं न वदतः। अहं सत्यम्‌ एव वदामि, शुणोत्‌। तत्र 
दुश्यमानायां पेटिकायां विंशतिसुवर्णनाणकानि सन्ति। एतावत्‌ एव मम गृहस्य पेश्वर्यम्‌ ` ` इति उक्त्वा 
चोराय पेटिकां प्रदर्शितवान्‌! 

चोरः ततः सवर्णनाणकानि स्वीकृतवान्‌। अनन्तरं समग्रे गृहे सम्यक्‌ अन्वेषणम्‌ अपि कृनवान्‌। 
किन्त तेन अन्यत्‌ किमपि न प्राप्तम्‌। बालकस्य वचनं सत्यम्‌ एव आसीत्‌। अतः सः बालक पृष्टवान - 


“श्रः, भवान मातापितरौ इव असत्यं किमथं न उक्तवान्‌ ?'` इति, 


''तौ सत्यस्य असत्यस्य च मल्यं न जानीतः। किन्त अद्रं सम्यक्‌ जानामि। अतः ल्त 
उक्तवान्‌ ' इति धैर्येण उत्तरं दत्तवान्‌ बालकः। 

"वदत्‌ तर्हि, सत्यस्य किं मल्यम्‌? अमत्यस्य च कि मृल्यम्‌?' इति पृष्टवान्‌ चोरः। 

"सत्यस्य मल्यम्‌ एतत्सन्दर्भे मातापित्रोः प्राणाः। असत्यस्य च म॒ल्यं विंशतिसवर्णनाणक्ानि । 
अतः सत्यम्‌ उक्त्वा अहम्‌ मातापित्रोः प्राणान प्राप्तवान्‌ । असत्यम्‌ उक्तं चेत्‌ भवान्‌ तौ अमारयिश्रहु 
तदा विशंतिस्‌वर्णनाणकानि केवलं शिष्यन्ते स्म'` इति उक्तवान्‌ बालकः। | 

बालकस्य चात्‌र्ययुक्तेन वचनेन सन्तुष्टः चोरः तानि विंशतिसुवर्णनाणकानि अपि बालाय दत्त्वा 
ततः निर्गतवान्‌, 

| बम्‌ हप मडगलाप्रं नाम कश्चन ग्रामः 
आसीत्‌। तस्य ग्रामस्य पाश्वे कश्चन 
विशालः वटवृक्षः आसीत्‌। तस्मिन्‌ वटवृक्षे 
उभौ पिशाचौ निवसतः तौ त॒ नितरां 
परोपकारशीलौ। अतः एतौ इतरैः पिशाचैः 
सह अमिलन्तौ पथक्‌ एव निवसतः, 
| कदाचित्‌ तौ मध्याहनसमये वृक्षस्य उपरि 
उपविश्य तापवशात्‌ निद्रामग्नौ आस्ताम्‌) 
तत्मसये कश्चन शब्दः ताभ्यां श्रृतः। एतौ 
पिशाचौ जागरूकतां प्राप्य शब्दस्य दिशि 
दृष्टिं प्रसारितवन्तौ। 
| कश्चनः दृढकायः पुरुषः तयोः आश्रयभूतं 
। वटवक्षम्‌ आरूढवान्‌। सः धनस्यतं गीतवान्‌ 
। आसीत्‌। धनस्य॒तं वृक्षस्य कोटरे पातयित्वा 
सः अवतीर्य गन्तुम्‌ उद्युक्तः। 
एतत्‌ धनं कतश्चत्‌ चौर्येण सम्पादितम्‌ 
इति तौ पिशाचौ ज्ञातवन्तौ । ज्ञटिति तौ अपि 

वृक्षात्‌ अवतीर्य तं परुषम्‌ अन॒सृतवन्तौ। 
सः साक्षात्‌ धनिकस्य कनकेन्द्रस्य गृहं | 


प्रविष्टवान्‌। पिशाचौ अपि अदश्यरूपेण { ` 


अन्तः गत्वा अदे उपविष्टवन्तौ। 
अन्तः आगतं तं पुरुषं कनकेन्द्रः 
पृष्टवान्‌ - ' ` अये भीम! धनस्य्‌तः कश्चन न । 
द्श्यते। भवान्‌ कत्रापि दष्टवान्‌ वा? इति। ` 
'"हा हन्त! समग्रः धनस्यतः एव न दश्यते! | 


आश्चर्यकरम्‌ एतत्‌। कार्यव्यग्रः भवान्‌ | 


वामहस्तेन कत्रापि स्थापितवान्‌ स्यात्‌। मया । 
तु कत्रापि धनस्यृतः न दृष्टः ` इति वदन्‌ भीमः 
अपि धनस्य॒तस्य अन्वेषणम्‌ आरब्धवान्‌। 
सर्वत्र अन्वेषणं कृत्वा असाफल्येन खिन्नः 
कनकेन्द्रः उक्तवान्‌- ` 
नगरे मिलितः, 
स्थापयित्वा- ' आधिरूपेण स्थापितं आभरणं । 
श्वः आगत्य नेष्यामि इति उक्तवान्‌। अच ` 

धनस्य॒तं मम हस्ते | 

सद्यः एव सः आगत्य आभरणं पुच्छति। 
| किन्त एतावता तेन दत्तः धनस्य॒तः एव 
अद्श्यतां गतः। कथम्‌ एतत्‌? ' इति, 


` श्रीमन्‌! यदा सः भवते धनस्यूतं यच्छन्‌ 


| आसीत्‌ तदा तत्र कोऽपि आसीत्‌ वा? ` इति 
| पृष्टवान्‌ भीमः। 


कोऽपि न आसीत्‌" इति उक्तवान्‌ 


| कनकेन्द्रः। 


'"तर्हि . भीतिः चिन्ता वा किमर्थम्‌? 


| धनस्यूतः न दत्तः एव इति धार्ष्ट्येन वदत्‌। सः 
` [एतत्‌ निराकृत्य विवादं करोति चेत्‌ अग्रिमं 


कर्तव्यम्‌ अहं पश्यामि'' इति सूचितवान्‌ 


| भीमः। 


एतत्‌ एव युक्तम्‌ इति आलोचितवान्‌ 


| कनकेन्द्रः। तावता वेडकटाचलः तत्र 

# आगत्य- दातव्यं दत्तं खल्‌ मया? कृपया 


मम आभरणानि प्रत्यर्पयत्‌ " इति उक्तवान्‌। 

` अये! किं वदति भवान्‌? दातव्यं दत्तम्‌ 
इति? कदा कस्मै दत्तम्‌?" इति कोपेन 
पृष्टवान्‌ कनकेन्द्रः। 

दिरभ्रान्तः वेङ्कटराचलः पूर्वतनदिने नगरे | 
दत्तं धनस्य॒त स्मारितवान्‌। 

''भोः, कि वदति भवान्‌? मां मर्खं मन्यते | 
वा भवान्‌? अथवा विनोदार्थं किमपि वदति? | 
एतादृशं महयं सर्वथा न रोचते। धनं दत्त्वा | 
आभरणानि नेत॒म्‌ अर्हति भवान्‌'' इति 
उक्तवान्‌ कनकेन्द्रः। 

कनकेन्द्रस्य एतादशं व्यवहार 'दष्ट्वा कि 
करणीयम्‌ इति न ज्ञातवान्‌ वेङकटाचलः। 
"दरिद्रः अहम्‌ एवं न वचञ्चनीयः'' इति 
सकरुणं -्राथितवान्‌ सः। कनकेन्द्रस्तु तस्य | 
वचनं निराकर्वन्‌ तं भीमद्रारा गृहात्‌ ` 
निष्कासितवान्‌। वेडकटाचलः अश्रूणि 
स्रावयन्‌ चिन्ताभारेण ततः निर्गतवान्‌। तौ | 
पिशाचौ तम्‌ अनुसृतवन्तौ। 

गर्हं प्रत्यागतं वेङ्कटाचलं तस्य पत्नी 
आभरणानि कत्र? इति पृष्टवती 
वेडकटाचलः अश्रूणि द्रावयन्‌ कनकेन्द्रण 
कृतां वञ्चनाम्‌ उक्तवान्‌। ` ह्यः रामचन्द्रेण 
यत्‌ धनं दत्तम्‌ आसीत्‌ तत्‌ दष्टेन 
कनकेन्द्रपिशाचेन वञ्चनया स्वायत्तीकृतम्‌। 
अद्य रामचन्द्रः भूसम्बरन्धि ऋणव्यवहारपत्रं 


नेतुम्‌ आगच्छति। किं करणीयम्‌ इति न 


चन्वमामा 





जानामि" इति खेदं प्रकटितवान्‌, 
तदा तस्य पत्नी उक्तवती - ` किम्‌ अन्यत्‌ 
। कर्तुं शक्यते? अन्येन वञ्चिताः वयम्‌ अपि 
। अन्यं वञ्चयामः चेत्‌ कः दोषः? रामचन्द्रेण 
। धनं दत्तम्‌ इत्यत्र साक्षी कोऽपि न आसीत्‌ 


खल्‌? इति। 
। यदा रामचन्द्रः आगतवान्‌ तदा 
वेङकटाचलः हसन्‌ पुष्टवान्‌- 


। "'रामचन्द्रवर्य! ऋणव्यवहारपत्रं लिखित्वा 
| दत्त्वा नीतेन धनेन पत्या: विवाह य थानिश्चयं 
| कृतवान्‌ खल्‌? एतदर्थम्‌ अन्यतः किमपि ऋणं 
| स्वीकृतवान्‌ वा? इति, 

"अन्यतः ऋणं कि, भवता दत्तस्य ऋणस्य 
धनम्‌ अपि न उपयुक्तम्‌। वरपक्षीयाः तथा 
। उदारतया व्यव्हूतवन्तः। अतः एव खल्‌ अहं 

ह्यः भवते धनं दातं शक्तवान्‌? 


ऋणव्यवहारपत्रं नेत॒म्‌ इदानीम्‌ आगतवान्‌ 


अस्मि इति उक्तवान्‌ रामचन्द्रः। 
आश्चर्य प्रकटयन्‌ वेङ्कटाचलः- ` हल्यः 


एव दत्तम्‌? कत्र? मम अनुपस्थितौ गृहे दत्तं 


वा? मम पत्नी मां न उक्तवती एव । भोः, अव्र 


शणोत्‌.....' इति यावत्‌ पत्नीम्‌ आहवातम्‌ | 


उद्यक्तः तावता रामचन्द्रः उक्तवान्‌ 


'"गहिण्याः हस्ते न, भवतः हस्ते एव दत्तवान | ` ` 


खल्‌? ' इति। 


तदा वेडकटाचलः दृढस्वरेण- ` भोः 
रामचन्द्र! भवान्‌ एताद्शः विस्मरणशीलः | 
इति अद्यैव ज्ञातवान्‌ अहम्‌। ह्यः कस्मै धनं | 


दत्तम्‌ इति शान्तः सन्‌ स्मरत्‌। अविलम्बेन 


एव धनं दत्तवा ऋणव्यवहारपत्रं नयत्‌ च | 











इति उक्तवान्‌। 
| रामचन्द्रः प्रतिवचनं किमपि दातुम्‌ 
4 | अशक्नवन्‌ अश्रुणि स्रावयन्‌ ततः निर्गतवान्‌ । 
 । पिशाचौ एतत्सर्वं दष्टवन्तौ एव। 
| रामचन्द्रस्य साहाय्यं कत्वा कनकेन्द्र- 
 वेङकटाचलयोः अव्यवहारः प्रकटीकरणीयः 
इति तौ निश्चितवन्तौ । अतः तौ धनिकवेषं 
धृत्वा रामचन्द्रस्य अभिमुखं गत्वा 
| "चिन्तायाः कि कारणम्‌?! इति पृष्टवन्तौ । 
| रामचन्द्रः ` आत्मनः दुरवस्थां विस्तरेण 
| निवेदितवान्‌। _- 

। तदा पिशाचौ मायया एकं धनस्य॒त सृष्ट्वा 
तं रामचन्द्रस्य हस्ते स्थापयन्तौ अग्रे कि 
| करणीयम्‌ इति तं सम्यक्‌ सूचितवन्तौ। 





` रामचन्द्रः प्रतिगत्य वेडकटाचलस्य गृहस्य 
द्वारम्‌ अङ्गल्या ताडितवान्‌। बहिः आगतः 
वेङकटाचलः- ` पुनः आगमनस्य कि 
कारणम्‌ ?' इति पृष्टवान्‌। 

` पश्यत्‌ भोः, मम विस्मरणशीलताम्‌। 
मार्गे जलं पातुं गतः अहं तत्रैव भवते दातव्यं 
धनस्य॒तं स्थापयित्वा आगतवान्‌ आसम्‌, 
एतत्‌ स्वीकृत्य ऋणव्यवहारपत्र प्रत्यर्पयत्‌ ` 
इति उक्तवान्‌ रामचन्द्रः। 

वेडकटाचलः सन्तोषेणं तत्‌ धनं स्वीकृत्य | 
ऋणव्यवहारपत्रं तस्मै दत्तवान्‌। रामचन्द्रः 
कृतज्ञतां प्रकटयन्‌ ततः निर्गतवान्‌। 

तस्य निर्गमनानन्तर वेङ्कटाचलस्य पत्नी 
पतिम्‌ उक्तवती- ` भवान्‌ अविलम्बेन 
गत्वा एतत्‌ कनकेन्द्राय दत्त्वा आधिरूपेण 
स्थापितानि आभरणानि प्रत्यानयत्‌'' इति। 

वेडकटाचलः कनकेन्द्रस्य गृहं गत्वा धनं | 
दत्त्वा स्वकीयानि आभरणानि प्रतिस्वीकृत्य 
गृहं प्रत्यागतवान्‌ 

धनस्य॒तं स्वीकृत्य स्वप्रकोष्ठ गन्तु 
कनकेन्द्रः यावत्‌ उद्युक्तः तावता उभौ 
रक्षकभटौ आगत्य- ` यथास्थितं भवता 
न्यायालयं प्रति आगन्तव्यम्‌ इति 
स॒चितवन्तौ। 

कनकेन्द्रः आश्चर्यम्‌ अनुभवन्‌ भीमेन सह | 
तौ भटौ अनसृतवान्‌। । 

न्यायालये न्यायाधिकारिणः पार्श्वे 
धनिकवेषेण स्थितौ पिशाचौ अपि उपविष्टौ 


चन्दमामा 


। आस्ताम्‌। 


न्यायाधिकारी कनकेन्द्रं दुष्ट्वा पृष्टवान्‌ - 


| "किं भोः, एतयोः धनं सहस्रं रूप्यकाणि 
| भवता अपहृतानि इति श्रूयते। किम्‌ एतत्‌ 


| सत्यम्‌ ?'' इति। 


"किम्‌ एतत्‌ असम्बद्धम्‌? इतः पूर्वम्‌ एतौ 


। मया कदापि न दृष्टौ एव! इति उद्गारं 


प्रकटितवान्‌ कनकेन्द्रः। 
पिशाचौ कनकेन्द्रस्य कटिप्रदेशे लम्बमानं 


| धनस्य॒तं प्रदश्यन्तौ न्यायाधिकारिणम्‌ 


उक्तवन्तौ- ` तत्र पश्यत्‌। स च धनस्यृतः 


आवयोः एव '' इति। 
। एतत्‌ त॒ सर्वथा असत्यम्‌, 


। आधिव्यवहारेण प्राप्तं धनम्‌ एतत्‌। कथं 


। भवतोः भवितुम्‌ अर्हति?" इति प्रतिरोधं 


[म्न 


प्रदर्शितवान्‌ कनकेन्द्रः। 
` न्यायालये वचनं निष्प्रयोजकम्‌। 
स्य॒तस्थस्य एकैकस्य रूप्यकस्य उपरि अपि 


वटवृक्षस्य मुद्रा अस्ति। सा मुद्रा एव| 
प्रमाणीकरोति यत्‌ तत्‌ धनम्‌ आवयोः एव | 


इति ' इति उक्तवन्तौ पिशाचौ। 


न्यायाधिकारी स्यूतस्थानि रूप्यकाणि | 
परीक्षितवान्‌। तेषु सर्वेषु नाणकेषु वटवृक्षमद्रा | _ ` 
आसीत्‌ एव। अतः सः कोपेन कनकेन्द्रम्‌ । 
 उक्तवान्‌- ` एतावता भवतः वञ्चना, | 
असत्यकथनं च प्रमाणितम्‌ अभवत्‌ इति। 

तदा कनकेन्द्रः भीतिं प्रकट्यन्‌- "एतत्‌ | 
मया न चोरितम्‌। वेड्कटाचलेन दत्तम | 
उक्तवान्‌। | 
वेडकटाचलः न्यायालयम्‌ आनायितः। सः | 


एतत्‌ इति सदैन्यम्‌ 

क -- 
| । उक्तवान्‌ 

` | प्राप्तम्‌ इति। रामचन्द्रोऽपि न्यायालयम्‌ 
| आनायितः। 


यत्‌ एतत्‌ धनं मया रामचन्द्रात्‌ 


` रामचन्द्रः तौ धनिकवेषधारिणौ पिशाचौ 


| प्रदर्शयन्‌ उक्तवान्‌- ` वेङकटाचलः माम्‌ 
| असत्यकथनेन वञ्चितवान्‌! तदा द्‌ःखितं मां 


। सान्त्वयन्तौ एतौ महात्मानौ मह्यं तं धनस्यतं 


| दत्तवन्तौ' ' इति। 


न्यायाधिकारिणा पष्टः वेडकटाचलः 


` आत्मना कृतां वञ्चनाम्‌ अङ्गीकृत्य 
| कनकेन्द्रकृतां वञ्चनां श्रावितवान्‌। 


वञ्चनाम्‌ अङ्गीकुर्वन्‌ 


इदानीं भीतः कनकेन्द्रः अपि आत्मना कृतां 


मया मम 


सेवकस्य भीमस्य वचनस्य अनुसारम्‌ एवं 
| कृत्तम्‌ ' इति उक्तवान्‌। 


“एवं तर्हि क्टिलोपायं सूचितवान्‌ भीमः 


| एव धनस्यतस्य अपहारकः' इति तकिंतवान्‌ 
| न्यायाधिकारी। 





सः भीमं तीक्ष्णदष्ट्या पश्यन्‌- ''अये 


| भीम! रहस्यरूपेण चौर्यं कृतं चेत केनापि न 


ब्ध हरर सें 





ज्ञायते इति आसीत्‌ खल्‌ भवतः तर्कः? किं भोः 
चोर! सत्यं वदति, उत ...'' इति भायितवान्‌। 
'इतः परं गोपनेन किमपि प्रयोजनं त | 
भवेत्‌' इति आलोच्य भीमः दैन्यं प्रदर्शयन्‌ ` 
क्षमां प्रार्थयन्‌ चौर्यम्‌ अङ्गीकुतवान्‌। तस्य 
निदशस्य अनुगुणं भटाः अरण्यं गत्वा | 
वुक्षकोटरतः धनम्‌ आनीतवन्तः। 
न्यायाधिकारी भीमस्य, कनकेन्द्रस्य, 
वेडकटाचलस्य च योग्यं दण्डनम्‌ आदिश्य 
पिशाचौ पश्यन्‌ पृष्टवान्‌ ` निरपराधिनः 
साहाय्यं कृतम्‌। वञ्चकाः अपि सुचिताः। 
तदस्तु तावत्‌, एतत्सर्वम्‌ एवं प्रवृत्तम्‌ इति | 
कथं ज्ञातं भवद्भ्याम्‌? इति। 
` आवयोः वास्तविकं स्वरूपं निवेदयावः 
चेत्‌ भवन्तः सर्वे भीताः भवेयुः ' इति हसन्तौ 
तौ पिशाचौ किञ्चित्‌ अग्रे गत्वा अद्श्यतां 
प्राप्य अरण्यं गतवन्तौ । 
वटवृक्षमद्रायुक्तानि तानि नाणकानि 
व्यावहारिकाणि न इत्येतम्‌ अंशं जानन्‌ 
न्यायाधिकारी मनसा हसितवान्‌ 

| क्मलनाय : नाम युवकः सङ्गीते नितराम्‌ 
आसक्तः। सः स्वशक्त्यनुसारं 
सङ्गीतसाधनानि सम्पाद्य सदा सड्गीताभ्यासं 
करोति स्म। 

एकदा कमलनाथः नद्यां स्नात्वा 
प्रत्यागच्छन्‌ आसीत्‌। मार्गे तेन कश्चन वेणुः 
प्राप्तः। सन्तुष्टः कमलनाथः तदद्वारा 
वेणुवादनाभ्यासम्‌ आरब्धवान्‌ 

सदा वेणुवादनपूर्वकं समयं यापयन्तं पुत्रं 
दृष्ट्वा कदाचित्‌ मातापितरौ तं निन्दितवन्तौ। 
तदा कमलनाथः तौ उहिश्य~ ' सङ्गीतं मम 
षष्ठः प्राणः इव अस्ति। भवन्तौ यावद्‌ वदतः 
चेदपि अहम्‌ एतम्‌ अभ्यासं न परित्यजामि, 
वृथा निन्दनं मास्तु ' इति दृढस्वरेण उक्तवान्‌ । 

`. भवान्‌ सङ्गीताभ्यासं करोति चेत्‌ तत्‌ 
अस्माकम्‌ अपि अनुमतम्‌ एव। किन्तु क्रमःतु 
एषः न। गुरुमुखात्‌ शास्त्रोक्तक्रमेण 


अध्येतव्यं 
मातापितरौ। 


एतत्‌ वचनं युक्तम्‌ इति अङ्गीकृतवान्‌ 


तत्‌ इति बोधितवन्तौ | 


कमलनाथः। किन्तु तस्मिन्‌ ग्रामे सङ्गीतं | 


पाठयितुं समर्थः पण्डितः कोऽपि न आसीत्‌। 


चपलः नाम कश्चित्‌ नगरं गत्वा किञ्चित्‌ | 


सङ्गीताभ्यासं कृत्वा आगतवान्‌ आसीत्‌। 
कमलनाथः तस्य समीपं 
सङ्गीताभ्यासस्य अभिलाषं निवेदितवान्‌। 


गत्वा 


चपलः स्वभावेन न सज्जनः। अन्यस्य | 
उन्नति कदापि न सहते सः। कमलनाथस्य | 


वचनं श्रुत्वा कृतकसन्तोषं प्रकटयन्‌ सः 
उक्तवान्‌- . मया यत्‌ अधीतं तत्‌ अन्यः 


पाठनीयः इति मम बहोः कालतः इच्छा । 


आसीत्‌। योग्यः शिष्यः भवान्‌ प्राप्तः मया। 
भवदीयं सङ्गीतज्ञानं सर्वेप्रथमं परीक्षणीय 
मया। अतः तत्‌ प्रदर्शयत्‌ तावत्‌'' इति। 

। आश्चर्यचकितः 
 गुरुमखात्‌ तेन एतद्विषये किल्चित्‌ अधीतम्‌ 

[य चपलस्य पुरतः कांश्चन 
निमेषान्‌ यावत्‌ वेणुवादनं कृतवान्‌ 

एतत्‌ वेणुवादनं श्रत्वा चपलः 
लज्जितः च। यतः 


आसीत्‌ चेदपि कमलनाथस्य यावत्‌ प्रावीण्यं 
तावत्‌ तस्य न आसीत्‌। अतः सः असूयया 


। उक्तवान्‌- "अलं कमलनाथ! वेणुवादनेन 


अलम्‌। अपस्वरेण वादयन्‌ अस्ति भवान्‌। 
सङ्गीताभ्यासार्थम्‌ अर्हता एव नास्ति भवतः। 


 भवादुशं पाठयामि चेत्‌ मम॒ गौरवम्‌ 
 § अपगच्छेत्‌ इति। 


एतत्‌ श्र॒तवतः कमलनाथस्य शरीरे 


। कोपारिनिः असमाधानं च व्याप्तम्‌। सः खेदेन 


गृहम्‌ आगत्य वेणुं मातुः हस्ते दत्त्वा 


। उक्तवान्‌ - ` अम्ब! एतत्‌ अग्नौ स्थापयत 
इतः परं अहं सङ्गीतं न स्मरिष्यामि ' इति, 


कि प्रवृत्तं भोः?'' इति माता आतङ्केन 
पुष्टवती। कमलनाथः अश्रूणि स्रावयन्‌ सर्वम्‌ 


उक्तवान्‌। तदा माता उक्तवती - ` चपलः 


वि ह #. क 4 क = क का 


सदा असूयापरः। तादशस्य वचनं श्रत्वा 
सङ्गीताभ्यासं परित्यक्तम्‌ इच्छति खल्‌ । 
भवान्‌ ? किम्‌ एतत्‌ उचितम्‌? '' इति। 

` चपलः यत्‌ असूयां प्रदर्शितवान्‌ तेनैव 
कारणेन मया सङ्गीताभ्यासः परित्यक्तः ` 
इत्येतं विषयं सर्वे यथा जानीय: तथा करोमि। 
तदा स्वे तं निन्दन्ति। तदा एव मम 
मनःसमाधानम्‌। अतः सङ्गीताभ्यासः मास्त 
मम ' इति कोपेन उक्तवान्‌ कमलनाथः। 

एतत्‌ श्रत्वा तत्रैव स्थितः कमलनाथस्य 
पिता उक्तवान्‌- ` अस्त भोः। भवान्‌ यथा 
इच्छति तथैव करोत्‌। सङ्गीतविषयकस्य 
अनुरागस्य अपेक्षया अपि चपलविषयकः दवेषः । 
एव श्रेष्ठः इति भवान्‌ भावितवान्‌। एतादृशे 
सन्दर्भे सङ्गीतत्यागः एव श्रेयस्करः। तथैव 
करोतु ' इति) ्‌ 

पितुः वचनं श्रुतवति कमलनाथे विवेकः 
उदितः। सः बेणुं स्वीकृत्य उत्तमगुरोः समीपं 
गत्वा ततः विद्यां गृहणन्‌ असदृशं पाण्डित्यं 
सम्पादितवान्‌ 

















| च 

च त्वारि विजयसोपानानि आरुह्य 
धीरसिंहः पञ्चमं प्रश्नं ज्ञातुम्‌ अन्तःपुर 
गतवान्‌। आगतं तम्‌ उक्तवती राजकमारी 
सुलोचना - ""राजक्मार! इतः ईशान्यदिशि 
 शब्दभेदी नाम पर्वतः अस्ति। तस्य पर्वतस्य 
किं वैशिष्ट्यम्‌? पर्वतस्य अपरस्मिन्‌ पाश्वे 


स्थितस्य नगरस्य नाम किम्‌? एतत्सव ज्ञात्वा 
। आगत्य वक्तव्यं भवता" इति। 

धीरसिंहः मासत्रयस्य अवधिं सम्प्रार्थ्य 
अश्वम्‌ आरुह्य ईशान्यदिशि प्रयाणम्‌ 
। आरब्धवान्‌। नदीः, पर्वतान्‌ च अतिक्रम्य 
गच्छन्‌ सः अष्टमे दिने एकं गहनारण्यं 
प्राप्तवान्‌। 


'"चन्दमामा 

सँ च मध्याहनकालः आसीत्‌। अतः 
अश्वात्‌ अवतीर्य सः अश्वं वृक्षे बद्वा | 


वृक्षच्छायायाम्‌ उपविष्टवान्‌) 


तदा अकस्मात्‌ पक्षिणां कोलाहलः श्रतः। | 
व्याकलताम्‌ 
उत्पादयन्तः इतस्ततः धावन्ति स्म। द्रे | 


पशवः आक्रोशनैः वने 


श्रूयमाणः ध्वनिः क्रमशः समीपम्‌ आगतः। 


धीरसिंहः स्रटिति वृक्षम्‌ आरुह्य यतः | 


ध्वनिः श्रूयते तस्यां दष्टं प्रसारितवान्‌। 
तत्रत्यस्य दृश्यस्य दशनेन सः क्षणकालं 
स्तब्धः। हरिणाः, गजाः, व्याघ्राः, शृगालाः, 


वृकाः, भल्लूकाः इत्यादयः वन्यमृगाः भयात्‌ 
आक्रन्दनं कर्वन्तः धावन्ति। दीर्घैः पादैः, 

| दीर्घेण पुच्छेन, क्रराभ्यां नेत्राभ्यां च युक्तः 
| विलक्षणः 
 वन्यमृगसमृहम्‌ अनुधावति स्म। 








नरी 

घोरः कश्चन मृगः एतं 


द्वित्राणां क्षणानाम्‌ अनन्तरं वन्यमृगाः 


| धीरससिंहेन आरूढं वृक्षम्‌ अतिक्रम्य अग्न 


रततवन्तः। सः विलक्षणः मृगः वृक्षम्‌ आरुह्य 


{ स्थितं धीरसिंहम्‌ अपश्यत्‌ एव। ज्ञटिति 


धीरसिंहस्य उपरि आक्रमणम्‌ अकरोत्‌ । 
धीरसिंहः खड्गम्‌ आकृष्य तेन तं मृगं बलेन 


ताडितवान्‌। एतावता अन्यः मृगः चेत्‌ मृतः 


 । भवेत्‌, किन्तु एषः किल्चिदूरे अपतत्‌, 


तावदेव, 
धीरसिंहः 


वृक्षात्‌ अधः आगत्य 


| विलक्षणमृगेण सह घोरं युद्धं कृतवान्‌। 
एतस्मिन्‌ यद्धे धीरसिंहस्य खड्गः तस्य 

मृगस्य उदरविदारणम्‌ अकरोत्‌। तदा सः 


मृगः दिशः बधिरीकूर्वन्‌ आक्रन्दनपूर्वकं 
प्राणान्‌ परित्यज्य अधः अपतत्‌) धीरसिंहः 
तस्य दष्टाः नखान्‌ च कर्तयित्वा स्वसमीपे 
स्थापितवान्‌। अश्वम्‌ आरुह प्रयाणम्‌ 
अनुवर्तितवान्‌ च। 

अनन्तरदिने सायङ्काले सः किञ्चन नगरं 
प्राप्तवान्‌। तच्च नगरं परमरमणीयम्‌ | 
आसीत्‌। उश्चतैः प्रासादैः, विशालैः उद्यानैः च 
नितरां शोभते स्म॒ तत्‌। किन्तु नगरे 
मनुष्यसञ्चारः सर्वथा न दृश्यते स्म। 
आश्चर्यम्‌ अनुभवन्‌ धीरसिंहः राजभवनम्‌ 
उहिश्य गतवान्‌। तावता कश्चन भटः तस्य 
समीपम्‌ आगत्य - महाराजः भवन्तम्‌ 
अन्तः आगन्तुं सृचितवान्‌ अस्ति इति ` 
उक्त्वा तम्‌ अन्तः नीतवान्‌। 

अश्वं ढारसमीपे परित्यज्य धीरसिंहः 
अन्तः गतवान्‌। तत्र राजा चिन्ताक्रान्तः सन्‌ 
उपविष्टवान्‌ आसीत्‌। सः धीरसिंहं दुष्ट्वा 
उक्तवान्‌- "भोः, भवान्‌ कश्चन 
परदेशीयः। अतः मम राज्यस्य दारुणां 
परिस्थितिं न जानाति भवान्‌। मम राज्यं 
सम्पदा पूर्णम्‌ अस्ति। किन्तु किं तेन? प्रजाः 
सुखशान्तिहीनाः सन्ति। अत्र कारणं 
समीपस्थे अरण्ये स्थितः विलक्षणः मृगः) सः 
तदा तदा नगरस्य उपरि आक्रमणं करोति। 
सम्मखम्‌ आगतं मानवं पशं वा निर्दयं मारयन्‌ 
कांश्चन खादति। तस्य बन्धनं मारणं वा 


चलन्दमामा 


सर्वथा असाध्यम्‌) भतः भीताः जनाः 
` राजधानीं परित्यज्य गतवन्तः। केचन 
स्थिताः अपि गृहात्‌ बहिः न आगच्छन्ति। 
। भवता दुष्टं खल्‌? अस्माक नगरम्‌ इदानीं 
। मरुभूमिसदुशं जातम्‌ ' इति। 

भवतः नगरस्य स्थितिः दृष्टा मया। इतः 
परम्‌ एतादशी स्थितिः न भविष्यति। यतः सः 
| विलक्षणः मृगः मया हयः एव मारितः'' इति 

वदन्‌ धीरसिंहः तस्य मृगस्य नखान्‌ दष्टाः च 
 प्रदशितवान्‌। 

राजा तत्सर्वं दृष्ट्वा अत्याश्चर्यं प्रकटयन्‌ 
- "'हा हन्त! इदानीं निरातङ्क श्वसिमि 
अहम्‌। मम प्रजानां प्राणाः रक्षिताः भवता) 
मृगमारणवार्ताम्‌ अद्यैव डिण्डिमघोषपूर्वक 
प्रसायं प्रजाः प्रत्यानेष्यामि। भवता कृतः 
उपकारः आजीवं स्मरणयोग्यः। अस्य 
प्रत्युपकाररूपेण कि साहाय्यं करोमि अहम्‌? 
 निस्सङ्कोचं प्रार्थयत्‌ ' इति उक्तवान्‌। 
` अहं शब्दभेदिपर्वतस्य रहस्यं ज्ञातुम्‌ 
इच्छन्‌ आगतवान्‌ अस्मि। तत्पर्वतं प्रति 
| गमनमार्गं भवान्‌ जानाति चेत्‌ वदत्‌ तावता 
 अलम्‌'' इति उक्तवान्‌ धीरसिंहः। 

''स च पर्वतः इतः दशयोजनद्रे अस्ति। 
पर्वतपाश्वे एव शब्दभेदिनगरम्‌ अपि अस्ति। 
दिनत्रयं यावत्‌ अत्र स्थित्वा अस्माकम्‌ 
आतिथ्यं स्वीकृत्य इतः गन्तुम्‌ अर्हति भवान्‌ 
इति उक्तवान्‌ राजा, 

धीरसिंहः आग्रहपूर्वकम्‌ उक्तं महाराजस्य 


ऋअलन्वमामा 





एतत्‌ वचनम्‌ अङ्गीकृत्य दिनत्रयं तस्मिन्‌ | 


नगरे स्थितवान्‌! अनन्तरं महाराजेन । 
परेषिताभ्यां भटाभ्यां सह ततः प्रस्थितवान्‌। 

ते दीर्घप्रयाणानन्तरं शब्दभेदिनगरस्य 
समीपं गतवन्तः नगरस्य उत्तरदिशि उच्रतः । 
पर्वतः दश्यते। स च पर्वतः गहनैः वृक्षसमूहैः | 
आवृतः आसीत्‌। पर्वतविषये वातां | 
सङ्ग्रहीतुम्‌ इच्छन्‌ धीरसिंहः नगरे 
कस्याञ्चित्‌ धर्मशालायां स्थितवान्‌। तत्र सः 
बहनां परिचयं प्राप्तवान्‌। केषाञ्चित्‌ स्नेहम्‌ 
अपि सम्पादितवान्‌। वीरवर्मा नाम युवकः तु 
तस्य आत्मीयः जातः। 

कदाचित्‌ धीरसिंहः राजमार्गेण गच्छन्‌ 
आसीत्‌। तदा "आगच्छत्‌, आगच्छत्‌" इति । 
क्तशिचित्‌ आहवानं श्रुतम्‌। तावता आपणे | 

। | पृष्टवान्‌ - 








उपविष्टः कश्चन तरुणः अटिति उत्थाय 
| उन्मत्तः इव पर्वतस्य दिशि धावितवान्‌। 
तस्य ग्रहणार्थं धीरसिंहः प्रयत्नं कृतवान्‌ 


 । किन्तु तावता सः तरुणः धनुषा मुक्तः बाणः 


{ इव वेगेन गच्छन्‌ अदृश्यतां गतः आसीत्‌। 


ध्ीरसिंहः अत्याश्चर्येण वीरवर्माणं 
मित्र! किम्‌ एतत्‌? तत्‌ आहवानं 


| कस्य? तरुणः किमर्थं तथा धावितवान्‌? 
कोऽपि तं धावनात्‌ निवारयितु किमर्थं प्रयत्नं 
| न कृतवान्‌ ?'" इति। 

"तच्च आहवानं शब्दभेदिपर्वतात्‌ 
आगतम्‌। यम्‌ उदिश्य तत्‌ आहवानम्‌ 
( आगच्छति सः सर्वम्‌ अपि विस्मृत्य पर्वतम्‌ 
 उदिश्य धावति। तथा गतेषु कोऽपि 
अद्यावधि न प्रत्यागतः। एवं गच्छतः 

हा याका य द ए वः यक-न्य हिः 


निवारणप्रयासेन, तद्विषये दःखप्रकटनेन च. 


किमपि प्रयोजनं न भवति। अतः कोऽपि 


तादशं न निवारयति, न वा तादृशस्य विषये 
दुःखम्‌ अन्‌भवति ` इति उक्तवान्‌ वीरवमां। 


"तथा आहवानं किमर्थम्‌ आगच्छति? '" | 


इति पृष्टवान्‌ धीरसिंहः। 


तत्‌ रहस्यं त॒ कोऽपि न जानाति ' इति 


उक्तवान्‌ वीरवमां। 


तया 


धावन्तम्‌ अन॒सरामः चेत्‌ | 


वस्तुस्थितिः न ज्ञायेत वा? इति पनः | 


पृष्टवान्‌ धीरसिंहः। 
तथा कर्तं कस्यपि धैर्यं नास्ति खल्‌? 
इति उत्तरं दत्तवान्‌ वीरव्मा। ` 


धीरसिंहः पुनः किमपि न पृष्टवान्‌. 


अनन्तरं तौ धर्मशालां गतवन्तौ, 
ततः अष्टमे दिने धीरसिंहः वीरवर्मणा सह 


वार्तालापं कृर्वन्‌ उद्याने उपविष्टवान्‌ | 


आसीत्‌! तावता पर्वतात्‌ आहवानम्‌ 
आगतम्‌- ` आगच्छतु भोः, शीघ्रम्‌ 
आगच्छतु ' इति। 


अनन्तरक्षणे धीरसिंहस्य पुरतः उपविष्टः . 


वीरवर्मां उन्मत्तः इव उत्थाय पर्वतम्‌ उहिश्य 


धावनम्‌ आरब्धवान्‌। 


` तिष्ठतु तावत्‌ वीरवर्मन्‌! "” इति वदन्‌ 


धीरसिंहः धावन्‌ तम्‌ अनुसृतवान्‌। वीरवर्मां 


तु धीरसिंहस्य वचनम्‌ अशृण्वन्‌ इद वेगेन । 
धीरसिंहः वेगं वर्धयति चेत्‌ | 
वीरवर्मणः वेगः अपि वर्धते स्म। अल्पे एवं 


धावति। 


चन्वमामा 


ऋ = क 1 + रणीं = म अ या 


काले तौ पर्वतम्‌ आरोढुम्‌ आरब्धवन्तौ 
अग्रे काचित्‌ महाशिला मार्गे दृष्टा 
वीरवर्मां लीलया तां शिलाम्‌ अतिक्रान्तवान्‌, 
धीरसिंहः अपि महता प्रयासेन ताम्‌ अतिक्रम्य 
गतवान्‌। पुनः तृणमये अङ्गणे तयोः धावनम्‌ 
। अनुव॒त्तम्‌। तदा अकस्मात्‌ महता शब्देन सह 
। भूमिः द्विधा विभक्ता जाता। वीरवर्मां एवं 
। विभागात्‌ उत्पन्ने खाते पतितवान्‌। तदनन्तरं 
भूमिः यथापर्व जाता। - 
धीरसिंहः दःखेन आश्चर्येण च एतत्सव 
। पश्यन्‌ सर्वत्र जागरूकतया दष्टं प्रसारयन्‌ 
पर्वतशिखरम्‌ उहिश्य प्रस्थितवान्‌! अल्पे 
एव काले सोढम्‌ अशक्येन तापेन सः पीडितः 
अभवत्‌। तथापि सः अग्रे गतवान्‌। तावता सः 
अग्निज्वालायुक्तां नदीं दष्टवान्‌। एतस्याः 
। नद्याः अतिक्रमणं कथम्‌, इति चिन्तयन्‌ 
धीरसिंहः कस्याश्चित्‌ शिलायाः उपरि 
उपविष्टवान्‌। तत्र॒ तापबाधा तावत्‌ न 
। आसीत्‌। अतः सः शिलाम्‌ आलम्ब्य 
उपविशन्‌ पादौ प्रसारितवान्‌। तत्रैव निद्रा 


। प्राप्तवान्‌ च। निद्रायां सः कञ्चन स्वप्नं 


| दष्टवान्‌। 
मनुष्यम्‌खः सिंहकायः कश्चन 
। विचित्राकारः तस्य स्वप्ने आगत्य- 


"'धधीरसिंह! भवतः मित्रम्‌ अहं वीरवर्मा 
। अस्मि। स्वप्नलोके मृगमनुष्यः जातः अस्मि। 
। भवतः धैर्यं साहसं च अपूर्वम्‌। इतः परं एषः 
पर्वतः स्वप्नरूपं मुखं न उद्घाटयति, 


चलन्दवमामा 


~ ` न कन = नः 


` प्राप्तवान्‌ सः। 





अग्निनद्याः अपरस्मिन्‌ तीरे अग्निनाभः नाम 
राक्षसः वज्रपर्वतं रक्षन्‌ अस्ति। अग्निनद्यां | ` 
काचित्‌ नौका दुश्यते। ताम्‌ आरुह्य अग्रे | 
गच्छन्‌ नदीम्‌ अतिक्रम्य धैर्येण तम्‌ अग्निनाभं | 
राक्षसं मारयत्‌। एतत्‌ सूर्योदयात्‌ पूर्वम्‌ एव 
करणीयम्‌। भवतः कार्ये जयः तु निश्चितः ` 
इति वदन्‌ अग्रिमपादम्‌ उन्नीय शुभाशंसनम्‌ । 


अकरोत्‌। 

उषःकालसमये धीरसिंहः जागरणं 
प्राप्तवान्‌। सः इटिति उत्थाय ¦ 
अग्निनिदीसमीपं गतवान्‌। नद्याः तीरे एका ` 
नौका आसीत्‌। सः अग्निज्वालाम्‌ ` 


अपरिगणयन्‌ धैर्येण उत्प्लुत्य नौकायाम्‌ | 
उपविष्टवान्‌। ततः विना विघ्नम्‌ अपरं तीरं |. 

| अन्नान्तरे भयङ्करः कश्चन राक्षसः 
प्रत्यक्षीभूय - ' मम अनुमतिं विना एतस्यां 
| भूमौ पदं स्थापितवान्‌ सः उद्धतः कः?" इति 
| कोपेन वदन्‌ धीरसिंहसमीपम्‌ आगतवान्‌। 
विद्युद्वेगेन धीरसिंहस्य खड्गः कार्यम्‌ 
| अकरोत्‌। राक्षसस्य मृण्डं भूमौ अपतत्‌। 

अन्यक्षणे सः राक्षसः दिव्यपुरुषरूपं 
|  ्राप्य- ` धीरसिंह! मित्राणि मया यत्‌ 
| वल्चितानि ततः मया स्वप्नलोकस्य 
| रक्षककायं क्रियमाणम्‌ आसीत्‌। भवान्‌ मां 


॥1 







| धीरसिंहः सन्तोषेण अग्रे गतवन्‌। स च 
प्रदेशः रजतमयः इव भासते स्म। एवं 

प्रकाशमानं स्थलं न भूमिः, अपित्‌ कासारः 
इति धीरसिंहेन परीक्षणात्‌ ज्ञातम्‌) 
कासारदशनेन धीरसिंहः पिपासां स्मृतवान्‌। 
स अग्रे गत्वा अञ्जलिना जलं पीतवान्‌, 
तावता तदीयं हस्तद्वयं रजतमयं जातम्‌ 
आसीत्‌। चकितः धीरसिंहः जलम्‌ अधः 
पातयित्वा अग्रे रतवान्‌। तत्र॒ तेन 
सुवर्णद्रवमयः तटाकः दृष्टः। तत्र 
स॒वर्णकमलानि विकसितानि आसन्‌। अपरत्र 
स॒वर्णमयी काचित्‌ नौका अपि आसीत्‌ तां 
नौकाम्‌ आरुह्य तटाकम्‌ अतिक्रम्य धीरसिंहः 
अग्रे गच्छन्‌ पर्वतशिखरं प्राप्तवान्‌ 

तत्र मणयः, रत्नानि, वज्जाणि च शिलाः 
इव  राशिरूपेण पतितानि आसन्‌। 
तत्कारणतः तच्च पर्वतशिखरम्‌ इन्द्रधनुः 
इव राजते स्म) ''षट्‌ वज्राणि केवलं 
स्वीकेरोत्‌। तेषु अहं निवसामि। एतेन भवतः 
हितं भविष्यति" इति अशरीरवाणी श्रुता । 
धीरसिंहः तद्वचनानुगुणं षट्‌ वज्राणि 
स्वीकृत्य अग्रे गतवन्‌। | 

अनतिद्रे नि्मलजलय॒ता नदी प्रवहन्ती ` 
धीरसिंहेन दष्टा। धीरसिंहः उत्साहेन अग्र 
गत्वा नदीजलेन हस्तौ पादौ च प्रक्षालितवान्‌। 
एतेन रजतत्वम्‌ आप्तवान्‌ तस्य हस्तः 
यथापूर्वम्‌ अभवत्‌। किन्तु नखाः रजतमयाः 
एव आसन्‌ 

एतावता काचित्‌ नौका प्रवाहेण सह तस्य 
समीपम्‌ आगता। तस्याः आधारेण सः नद्याः 


चन्दमामा 

` । अपरं तीरं प्राप्तवान्‌। ततः एकम्‌ अरण्यम्‌ 


अतिक्रम्य कञ्चन ग्राम प्राप्तवान्‌ सः। तस्य 
सम्मखम्‌ आगतः कश्चन ग्रामीणः भक्त्या 
धीरसिंहं नमस्कृतवान्‌। 

"मां किमथम्‌ एवं नमस्करोति? एषः 
ग्रामः कस्य देशस्य? इति तं ग्रामीणं 
पृष्टवान्‌ धीरसिंहः। 

' नेपालदेशस्य सीमाप्रदेशे अस्ति एषः 
॥ ग्रामः। भवान्‌ खल्‌ अस्माकं युवराजः! अत 
एव॒ नमस्करोमि इति उक्तवान्‌ सः 
ग्रामीणः। 

। धीरसिंहः सन्तोषेण कानिचन पदानि अग्र 
| गतवान्‌। तावता तदीयः अश्वः तत्र आगतः, 
| तम्‌ आरुह्व कौशाम्बीनगरं मत्वा सुलोचनां 
दृष्टवान्‌ धीरसिंहः। 

¦ तत्समये आस्थानपण्डितः सुधाकराचार्य 
| अपि तत्रैव आसीत्‌ तौ धीरसिंहम्‌ आदरेण 
| स्वागतीकृत्य सत्कृतवन्तौ। 

| धीरसिंहः शब्दभेदिपवते दृष्टानि 
| वैचित्र्याणि विस्तरेण निवेदितवान्‌। तस्मात्‌ 


ध कश्यय 

पर्वतात्‌ आनीतानि वज्राणि, रजतमयरूपेण 
परिवृत्तान्‌ नखान्‌ च प्रदर्शितवान्‌ सः। 
एतत्सर्वं श्रुत्वा सुधाकराचार्यः- 
" श्षीरसिंह! अस्मिन्‌ लोके भवता कर्तुम्‌ 
अशक्यं कार्य सर्वथा नास्ति। यतः भवतः धैर्यं | 
साहसबद्धिः च अनुपमम्‌। भवतः 
परोपकारबद्धिः अपि नितरां श्लाघ्या एव'' 
इति श्लाघनं कृत्वा स॒लोचनां पश्यन्‌ 
उक्तवान्‌- वत्से! भवत्या पृष्टानां | 
पञ्चानाम्‌ अपि प्रश्नानां योग्यम्‌ उत्तर 
ज्ञात्वा आगतवान्‌ अस्ति धीरसिंहः। भवत्या 
अभिलषितः धीरोदात्तः असमसाहसी तरुणः 
अस्ति एषः। नेपालराजकमारस्य एतस्य 
परिणयः भवत्या अनुमतः खलु? इति। | 
सुलोचना मन्दहासं प्रकटयन्ती अङ्गीकार~ | 
पूर्वकं शिरः चालितवती । 
अनन्तरं शुभे महते सुलोचना-धीरसिंहयोः | 
विवाहः सवैभवं प्रवृत्तः। धीरसिंहः प्रजाः 
पत्रान्‌ इव प्रीत्या पालयन्‌ दीर्घकालं यावत्‌ | 
राज्यं शासितवान्‌। (समाप्ता) 

स्ृरंदा वृक्षे एव तिष्ठन्तम्‌, अन्वेषणे | 
किञ्चिदपि कष्टम्‌ अयच्छन्तं वेतालं | 
कृतज्ञतापृर्वंक स्मरन्‌ इव त्रिविक्रमः यथापर्व | 
वृक्षस्य समीपं गतवान्‌। वृक्षम्‌ आरुह्य | 


शाखायां लम्बमानं शवं स्कन्धे आरोप्य अधः | 


आगत्य मौनं श्मशानाभिमुखं प्रस्थितवान्‌। | 
तदा शवान्तर्गतः वेतालः अवदत्‌- “अये | 
राजन्‌! एतस्मिन्‌ समये वस्तुतः भवता तल्पे | 
शयनं करणीयम्‌ आसीत्‌। तत्‌ परित्यज्य | 
भवान्‌ अत्र भीकरे श्मशाने अटन्‌ कष्टं यत्‌ | 
अनुभवति तत्‌ किमर्थं स्यात्‌ इति तु मया न | 
जञायते। भवान्‌ विद्यायां पारङ्गतः। सद्गुणी | 
चापि अस्ति। एतादृशस्य भवतः स्वाभिमानं | 
विशेषतः भवेत्‌। स च अंशः मया भवति न | 
ुष्टः। यतः भवान्‌ केनचित्‌ अल्पबृद्धिना | 
्रर्यमाणः इव व्यवहरति। अल्पबुद्धयः अल्पम्‌ | 


॥ 
# 
॥ 


अपि पर्वतीकृत्य अन्ते स्वार्थं सम्पादयन्ति। | 











| अत्र॒ उदाहरणरूपेण ग्रामाधिकारिणः 
| वनभूषणस्य कथां श्रावयामि। तेन 
भवतः अपि सन्तोषः भविष्यति एव। 
| मार्गायासश्च अपगतः भविष्यति" इति 

, अनन्तरं वेतालेन कथा आरब्धा - 
 वनभृषणः सीताप्रग्रामस्य ग्रामाधिकारी 
उद्योगनिमित्तं तेन विभिन्नाः ग्रामाः नगराणि 
च गन्तव्यानि भवन्ति। एवं यत्र यत्र गम्यते 
| तत्र सर्वत्र विशेषसत्कारंः सम्मानः च 
लभ्यते इति सः सर्वान्‌ वदति स्म। एतत्‌ 
| श्रुतवन्तः जनाः "ग्रामाधिकारी भाग्यवान्‌' 
| इति वदन्ति स्म। 

एकदा वन॑भूषणेण विद्यानगरं प्रति 


। गन्तव्यम्‌ आपतितम्‌। विद्यानगरं सीताप्रतः उचितम्‌ अपि न। दैववशात्‌ सम्माननं प्राप्तं 


(4- 


स॒द्रे अस्ति। विद्यानगरं प्रति सीतापुरतः 
समीचीनः मार्गः अपि नास्ति। तथापि 
विद्यानगरं द्रष्टव्यम्‌ इति बहूनाम्‌ इच्छा 
आसीत्‌। यतः विद्यानगरं सम्पद्‌ भरितम्‌ इति 
श्रूयते स्म। तत्रत्याः अतिथिसत्कारे 
सिद्धहस्ताः, परमोदाराः च इत्यपि प्रसिद्धिः ` 
आसीत्‌) 

सीताप्रे चत्वारः ग्रामज्येष्ठाः आसन्‌। 
तेषाम्‌ अपि मनसि विद्यानगरदर्शनविषये 
कतहलम्‌ आसीत्‌ एव। अतः ते वनभूषणस्य 
समीपम्‌ आगत्य उक्तवन्तः- ` श्रीमन्‌! 
भवान्‌ शासकीयकार्यनिमित्तं विद्यानगरं 
गच्छन्‌ अस्ति इति अस्माभिः श्रुतम्‌। तच्च 
नगरं द्रष्टव्यम्‌ इति अस्माकम्‌ बहोः कालतः | 
इच्छा अस्ति एव। भवान्‌ अस्मान्‌ अपि 
नेतुम्‌ अर्हति वा? सर्वत्र सत्कारपात्रं भवान्‌ 
विद्यानगरे कीदशं सत्कारं प्राप्नुयात्‌ इति | 
वयम्‌ अपि द्रष्टुम्‌ इच्छामः भवता सह | 
गच्छामः चेत्‌ पृष्पकारणतः सूत्रेण इव 
अस्माभिः अपि गौरवं प्राप्येत। अतः अस्मान्‌ | 
अपि नयत्‌ कृपया" इति। 

वनभूषणः क्षणकालम्‌ आलोच्य | 
उक्तवान्‌- ` मया सह भवन्तः आगच्छन्ति । 
चेत्‌ मम कोऽपि आक्षेपः नास्ति। किन्त्‌ 
सम्माननं तु तत्तस्य योग्यतानुगृणं प्राप्यते। | 
मया सह आगतान्‌ एतान्‌ अपि सम्मानयन्तु 
इति अहं तु वक्तुं न शक्नोमि। तथा कथनम्‌ । 

चेत्‌ सन्तोष्टव्यम्‌। न प्राप्तं चेत्‌ खेदः न 
अनुभोक्तव्यः। एतत्‌ अनुमतं चेत्‌ भवन्तः 
। मया सह आगच्छन्तु इति। 

ते चत्वारः ग्रामप्रमुखाः वनभूषणस्य 
कथनम्‌ अङ्गीकृतवन्तः। त्रिचतुर्णा 
दिनानाम्‌ अनन्तरं ते विना विघ्नं विद्यानगरं 
प्राप्तवन्तः। 

विद्यानगरप्राप्तेः समनन्तरम्‌ 
राजप्रति्निधिना प्रषितः कश्चन 
वनभूषणसमीपम्‌ आगत्य- ` भवन्तः 
। आहत्य पञ्च जनाः सन्ति वा? एकस्य 
निमित्तम्‌ अस्माभिः समीचीनव्यवस्था कृता 
अस्ति। इदानीं किं करणीयम्‌ इति न ज्ञायते ' 
इति उक्तवान्‌, 

"पते मम मित्राणि एव। अन्यस्यां 

धर्मशालायां कत्रचित्‌ वसतिन्यवस्थाम्‌ 
 उपकल्पयत्‌। ते अन्यथा न चिन्तयन्ति ' इति 
उक्तवान्‌ वनभूषणः। 
'"तत्‌ कथं भवेत्‌? भवतः मित्रेषु अनादरं 
। प्रकटयित्‌ं वयं न इच्छामः'' इति वदन्‌ सः 
प्रतिनिधिः राजभवने एव सर्वेषां वसतिम्‌ 
उपकल्पितवान्‌। ते ग्रामज्येष्ठाः वनभूषणस्य 
श्लाघनं कृतवन्तः, 

विद्यानगरे वज्रवैदूर्यादीनि यथेष्ट 
लभ्यन्ते। वनभूषणः आपणं गत्वा वज्जद्रयं 
। क्रीतवान्‌। तस्य धनं राजप्रतिनिधिः स्वयं 
। दत्तवान्‌। तथैव तस्य मित्रेभ्यः अपि स्वव्ययेन 
एकैकस्मै वज्जद्रयं दापितवान्‌। 


एव 

वनभूषणः ललितक्रलासु आसक्तः इत्यतः | 
तस्य निमित्तं गानगोष्ठी कविसभा चापि 

व्यवस्थापिता। 

कवितागोष्ठ्यां वनभषणः कवित्वविषये 
भाषणं कृतवान्‌ आयोजकानाम्‌ `| 
आग्रहवशात्‌ सीताप्रीयाः चत्वारः वृद्धाः 
अपि स्वमत्यनुगुणं स्वाभिप्रायं | 
प्रकटितवन्तः। 

राजप्रतिनिधिः सभायाः अन्ते- 
''वनभषणवर्य! भवतः ग्रामे न केवलं भवान्‌, ` 
इतरे सर्वे अपि ललितकलासु उत्तमाम्‌ 
अभिरुचिं प्राप्तवन्तः सन्ति" इति उक्तवान्‌) 

विद्यानगरे स्थितः महेश्वरदेवालयः 


सुप्रसिद्धः। वनभूषणः चत्वारः सीतापुरवृद्धाः 


२९. 





केभ्यश्चित्‌ उपायनरूपेण दातुम्‌ इच्छन्तः 
वयं कानिचन वस्तनि आनीतवन्तः। अत्र त | 
वज्जदातारः सन्ति। भोजनकटेन सत्कृतवन्तः | 

सन्ति। ललितकलाप्रदर्शं काः रत्नकम्बल - 
दातारः च सन्ति। एवं बहभिः बहधा 
उपकृतम्‌। अतः कस्मै किं दातव्यम्‌ इत्येव | 
वयं न जानीमः। भवान्‌ अस्माभिः आनीतानि | 
वस्तनि दृष्ट्वा कस्मै किं दातं शक्यते इति | 
वदत॒ कृपया इति उक्त्वा आत्मना 
आनीतानि वस्तनि वनभुषणाय 

प्रदर्शितवन्तः। 

वनभूषणः तानि उपेक्षया तिरस्कारभावेन 

च पश्यन्‌- ` एताद शानि अल्पानि वस्तनि 

| महात्मसु कस्मै अपि दातुं योग्यानि न सन्ति। 

॥ |च तं देवालयं द्रष्टुं गतवन्तः। यावत्‌ ते अतः एतानि सर्वाणि राजप्रतिनिधेः अनचराय 
^ | देवदशने प्राप्य प्रतिगन्तुम्‌ उद्युक्ताः तावता रामदासाय दातम्‌ अर्हन्ति भवन्तः'' इति 
| महती वृष्टिः अकस्मात्‌ आरब्धा। तदा उक्तवान्‌। ` | 
| राजप्रतिनिधेः अनुचरः रामदासः इटिति | 
` | आलयं गत्वा एकं छत्रम्‌ आनीय वन भूषणस्य 
| उपरि गृहीतवान्‌! एतेन वनभृषणः तु वृष्टितः 
| रक्षितः जाततः। ते ग्रामवृद्धा: तु वृष्ट्या सम्यक्‌ 

। क्लिन्नाः अभवन्‌। 

। यस्य निमित्तं वनभृषणः विद्यानगरम्‌ 
{ आगतः तच्चं कार्यं समाप्तम्‌। राजोद्योगिनः त 
ह | वनभषणाय, तन्सित्रभ्यः ग्रामवृदधेभ्यः च॒ गच्छेत्‌ तदा अस्मान्‌ अपि कृपया नयतु | 
` | विविधानि उपायनानि दत्तवन्तः! शतिः 

प्रतिप्रयाणात्‌ पर्वं ग्रामवृद्धाः वनभूषण- वनभूषणस्य उत्तरकथनात्‌ पूर्वं ज्येष्ठः 
| समीपं गत्वा- श्रीमन्‌! अत्रत्येभ्यः म्रामवृद्धः कनिष्ठं उक्तवान्‌ ' भोः, एतावता 

अनन्तरं रामदासम्‌ आहय तानि | 
वस्तनि तस्मै स्वयं दत्तवान्‌ चापि। 


अनन्तरं ते स्वे सीतापुर प्रत्यागतवन्तः। | 
कृतज्ञतावचनानि उक्त्वा प्रतिगमनसमये | 
कनिष्ठः ग्रामचृद्धः वनभूषणम्‌ उक्तवान्‌- 
श्रीमन्‌! इतः परम्‌ अपारवं प्रदेशं यदा भवान्‌ 

यः अवकाशः प्राप्तः तदर्थं सन्तोषम्‌ 
अन्‌भवत्‌। तावता अलम्‌। राजोद्योगिनः 
राजकार्यार्थं गमनसमये सर्वदा मित्राणि 
आत्मना सह नयन्ति चेत्‌ तत्‌ उचितं न 
भवेत्‌, वन भूषणविषये अहम्‌ अपि कृतज्ञः 
एव। तथापि इतः परम्‌ एतेन सह अह त॒ 
कृत्रापि गन्तुं न. इच्छामि'' इति, 

एवं कथां समाप्य वेतालः अवदत्‌- 
` ज्येष्ठस्य ग्रामवृद्धस्य वचनात्‌ ज्ञायते खल्‌ 
यत्‌ सः वनभूषणाय असूयति इति? तस्य 
अस॒यायाः कि कारणम्‌? कि सः कृतघ्नः? 
अथवा अल्पबद्धिः स्यात्‌ वा सः? एतेषां 
सन्देहानां समाधानं जानन्‌ अपि भवान्‌ यदिन 
वदेतु तर्हि भवतः शिरः सहस्रधा भग्नं भवेत्‌ ' 
इति। 

तदा मौनं स्थातम्‌ अशक्तः त्रिविक्रमः 
अवदत्‌- `सः ज्येष्ठः ग्रामवृद्धः वस्तुतः न 
अल्पमतिः, अपि तु वीक्ष्णमतिः। मम 
समानतया इतरे गौरवं न प्राप्नुयुः इति 
वनभृषणः प्रारम्भात्‌ अपि चिन्तयन्‌ आसीत्‌, 





आत्मनः तान्‌ पथक्कर्तं वसतिव्यवस्था- 
सन्दर्भे, इतरत्र यत्र यत्र शक्यते तत्र सर्वत्र 
प्रयतमानः एव आसीत्‌। किन्तु विद्यानगरीयाः । 
सज्जनाः इत्यतः ते किञ्चिदपि भेदभावं न | 
प्रदशितवन्तः। किन्तु रामदासः एकः एव | ` 
वनभूषणे विशेषगौरवं प्रदर्शितवान्‌। | 
वृष्टिसमये वनभूषणस्य उपरि केवलं सः एत्र | 
गृहीतवान्‌। इतरेषां गतिः का स्यात्‌ इति | 
किञ्चिदपि न चिन्तितिवान्‌। अतः एव सः 
वनभूषणाय नितराम्‌ अरोचत। 
एतत्कारणतः एव॒ वनभूषणः इतरेभ्यः | 
उपायनदानस्य प्रस्तावं निराकृत्य रामदासाय | 
सर्वाणि उपायनानि दत्तवान्‌। एतावता ज्ञायते | 
यत्‌ वनभषणः एव अल्पबद्धिः, अहङ्कारी च | 
इति। अन्यैः क्रियमाणम्‌ अन्येषाम्‌ आदरम्‌ | 
अपि सः सर्वथा न सहते इति। | 
एवं वदता त्रिविक्रमेण मौनभङ्गः कृत 
आसीत्‌। अतः शवान्तर्गतः वेतालः अदश्यः | 
भूत्वा यथापर्वं वृक्षस्य शाखाम्‌ अव- | 
लम्बितवान्‌। 

आपे अनन्तः रमेशः इति द्रौ सहोदरौ 


आस्ताम्‌। तौ गुणशीलौ। परस्परविश्वासः 
अपि तयोः महान्‌ आसीत्‌। ग्रामे तयोः 
विशेषसम्मानः आसीत्‌। ये कष्टे भवन्ति तेषां 


साहाय्यं करुतः एतौ। बहवः एतयोः 
मार्गदशनिं प्राप्नतः। 


अनन्तस्य मार्गदश्नं यथा जनप्रियं भवति 


। तथा रमेशस्य न भवति। एतत्‌ कथम्‌ इति 
रमेशस्य सभस्या। गृणांशे उभयोः मार्गदशने 
विशेषभेदः तु न दुश्यते। अग्रजस्य व्यवहारं 
 सुसृक्ष्मं परिशीलयति चेदपि तदीयं वचनं कथं 
| परिणामकारि भवति इति न जानाति रमेशः, 
| कदाचित्‌ केचन रमेशस्य विषये उपेक्षाम्‌ 


अपि प्रदर्शयन्ति स्म। 

किमर्थम्‌ एवं भवति इति ज्ञातव्यम्‌ इति 
उदेशेन कदाचित्‌ रमेशः अग्रजं पृष्टवान्‌- 
"ञग्रज! भवतः मार्गदर्शनं सर्वे शिरसा 


अङ्गीकूर्वन्ति। किन्तु मम मार्गदश्ने तादृशं 
भावं स्वे न प्रकटयन्ति। अत्र किं कारणम्‌? 
इति। 

अनुजस्य वचनं श्रुत्वा 


अनन्तः 
मन्दहासपूर्वकम्‌ उक्तवान्‌- "मया अपि। 
एषः अंशः लक्षितः। एतद्विषये भवान्‌ 
किञ्चित्‌ वक्तव्यः इति चिन्तयन्‌ आसम्‌ 
अपि। मार्गदर्शनसमये अहं कथं व्यवहरामि 
इति किञ्चित्‌ सुसृक्ष्मं परिशीलयत्‌। तदा | 
भवान्‌ तत्त्वं ज्ञातुं शक्नोति ` इति। 

तस्मिन्‌ एव समये चन्द्रकान्तः नाम 
कृषिकः आगत्य उक्तवान्‌- श्रीमन्‌! 
एतस्मिन्‌ वर्षे गृहं निर्मातव्यम्‌ इति मम | 
अपेक्षा। किन्तु मम पत्नी वदति- पुत्र्याः 
विवाहः प्रथमं भवतु इति। उभयोः निमित्तं 
पर्याप्तिं धनं मम समीपे नास्ति। अनयोः 
अन्यतरं तु कतुं शक्नोमि। कि प्रथमं करोमि 

इत्येव मम ` भवतः 
मार्गदर्शनान्‌सारम्‌ अग्रिमं पदं स्थापयामि 
इति अत्र आगतवान्‌" इति। 

भवतः पुत्र्याः किं वयः?'' इति पृष्टवान्‌ 
अनन्तः। 

`सा इदानीं पञ्चदशवर्षीया' ' इति उत्तर 
दत्तवान्‌ चन्द्रकान्तः। 

एतावता कोऽपि वरः निश्चितःवा? वरः 
सद्य: प्राप्येत इति काऽपि आशा अस्ति वा?.' 

इति पृष्टवान्‌ अनन्तः, 

। "तथा किमपि न निशिचितम्‌। इतः परं सर्वं 
करणीयम्‌ ' इति उक्तवान्‌ चन्द्रकान्तः । 

तदा अनन्तः उक्तवान्‌- ` चन्द्रकान्त) 
भवतः पत्री इतोऽपि अल्पवयस्का। द्वित्राणां 
वर्षाणाम्‌ अनन्तरं तस्याः विवाहः भविष्यति 
चेदपि न काऽपि हानिः। अतः प्रथमं 
गृहनिमणिं एव चिन्तयत्‌। पुत्रया: विवाहार्थं 
पुनरपि धनसङ्ग्रहः शक्यते। अकस्मात्‌ 
पत्रीविवाहसमये सङ्ग्रहः न जातः चेदपि 
गृहस्य आधारेण ऋण प्राप्तुं तु शक्यते एव। 
उभयम्‌ अपि नास्ति इत्येतस्य अपेक्षया 
गृहनिर्माणस्य आरम्भः वरम्‌ इति। 

चन्द्रकान्तः अनन्तस्य वचनम्‌ अङ्गीकृत्य 
सन्तोषेण अनन्तं रमेशं च नमस्कृत्य ततः 
गतवान्‌। तावता नारायणः नाम अन्यः 
कृषिकः आगतवान्‌। सः अनन्तं नमस्कृत्य - 
श्रीमन्‌! मम पुत्याः सीमन्तोन्नयनं 
निशिचितम्‌ अस्ति। एका एव पुत्री इत्यतः स च 


चन्वनामा 

कार्यक्रमः सवैभवं करणीयः इति विचारः 
अस्ति। किन्त एतत्सन्दर्भे तावत्‌ धनं हस्ते 
नास्ति। अतः वृषभद्रयं विक्रेतव्यम्‌ इति 
आलोचितवान्‌ अस्मि। मम पत्नी अपि अत्र 
सहमतिं प्रदर्शितवती। एवं करोयि वा इति 
प्रष्ट॒म्‌ अत्र आगतवान्‌ ' इति उक्तवान्‌ । 

यथा निश्चितं तथैव करोत्‌ नारायण! ` 
इति उक्तवान्‌ अनन्तः। 

`इदानीं मम मनः निश्चन्तं जातम्‌ ' इति 
वदन्‌ नमस्कृत्य गतवान्‌ नारायणः, 

एतत्सर्वं पश्यन्‌ स्थितः रमेशः अग्रजम्‌ | 
उक्तकान्‌- ` "अग्रज! चन्द्रकान्तम्‌ उहिश्य 
यत्‌ उक्तं तत्‌ तु युक्तम्‌ एव। किन्तु 
नारायणम्‌ उहिश्य यत्‌ उक्तं तत्‌ 


३३ 

असमीचीनम्‌ इति. मम अभिप्रायः। यतः 


वृषभौ तु तस्य जीवनस्य आधारभूतौ। तयोः 


 विक्रयणेन अनन्तरकाले तस्यैव क्लेषः। 
| तथापि तथा करणीयम्‌ इति भवान्‌ किमर्थं 


सूचितवान्‌? इति। 
तदा अनन्तः मन्दहासपूर्वकम्‌ उक्तवान्‌- 


"रमेश! मार्गदशनं प्राप्तु द्विविधाः जनाः 


अस्मत्समीपम्‌ आगच्छन्ति। केचन त्‌ 
समस्या आगता चेत्‌ युक्तं निर्णयं कर्तुम्‌ 


असमर्थाः सन्तः अस्मन्मार्गद शनानुगुणं 
| व्यवहरणीयम्‌ इति उटेशेन अत्र आगच्छन्ति। 


तेषां विचारं ज्ञात्वा साधकबाधकं च 
विचिन्त्य ते उपदेष्टव्याः भवन्ति। अन्ये 
| केचन एवम्‌ एव करणीयम्‌ इति मनसि 


निशिचत्य एव अस्मत्समीपम्‌ आगच्छन्ति। 


-| तथा करणम्‌ उचितं न इति उपदिष्टे अपि ते 


यथानिश्चितं कर्वन्ति एव। मनःसमाधानं 


- | प्राप्तुं केवलम्‌ अत्र आगच्छन्ति ते" इति। 


''अस्माकं समीपे निश्चयस्य कथनेन तेकि 
मनःसमाधानं प्राप्नवन्ति?' इति सन्देहेन 

पृष्टवान्‌ रमेशः। 

''आम्‌। आवयोः त्‌ ग्रामे विशेषगौरवम्‌ 
अस्ति। यदि फले वैपरीत्यं स्यात्‌ तर्हि कोऽपि 
पृच्छेत्‌ खल्‌ ~ कं पृष्ट्वा निर्णयं स्वीकृतवान्‌ | 
इति? अतः एव तादृशाः अत्र आगत्य निश्चयं 
श्रावयित्वा अन्‌मतिः प्राप्ता इति समाधानं 
प्राप्य गच्छन्ति। नारायणः एवम्‌ एव 
कृतवान्‌। चन्द्रकान्तः तु न तथा। वस्तुतः 
अपि सः मार्गदर्शनं प्राप्तम्‌ आगतवान्‌। 
अस्माकं सूचनानुगृणं करोति अपि। अतः 
आगतः कीदशः इति प्रथमं ज्ञातव्यम्‌। | 
वस्तुतः मार्गदशनं प्राप्तुम्‌ एव आगतः चेत्‌ 
योग्यं मार्गदर्शनं करणीयम्‌। मनःसमाधानं । 
केवलं प्राप्तुम्‌ आगतः चेत्‌ अनुमतिदानम्‌ एव | 
उचितम्‌। एतत्‌ एव मार्गदर्शनस्य तत्त्वम्‌ 
इति उक्तवान्‌ अनन्तः। 

भवतः वचनं ` 


सत्यम्‌ एव। 


मार्गदश्नसन्दर्भे पात्रापात्रविवेचनम्‌ अपि 
अवश्यं करणीयम्‌ इति वदन्‌ रमेशः अग्रजं | 
मनसा अभिवन्दितवान्‌। 

(गरं : हरगोविन्द: 


 हरगोविन्दः १५९५ तमे वर्षे जृं १४ दिनाङ्के पञ्जाबराज्ये 


वदलीग्रामे जातः। स्वस्य एकादशे वयसि एव 
एषः गुरूः जातः चेदपि प्रौढतायक्तेन निणयेन विवेकयुतेन ` 


व्यवहारेण च सर्वानि आश्चर्यचकितान कृतवान्‌ । 


स: खडगद्वयं धरति स्म। एकः खड्गः तदीयां 


। प्रापल््चिकशक्तिं सडकेतयति चेत अपरश्च तदीयाम 
{ आध्यात्मिकशक्तिं सङकेतयति। सः सेनाम्‌ आयोजित्तवान तां 
सम्यक शिक्षितवान्‌ च। तेन पनः पनः मुघलराजाः 
` सम्मलीकरणीयाः अभवन्‌। किञ्चित्कालं यावत्‌ स 
` ` ग्वालियरदर्गे बन्दी आसीत्‌। किन्त अचिरात्त एव तत्त: मक्त 
अभ्वतु। 















आगतः। उभयपक्षयो: मध्ये कश्चन विवादः उत्पन्नः। सः यद्धे 


४. अनन्त्ररकाले म॒घलाः द्वित्रवारं आक्रमणं कृतवन्तः। तान्‌ 
जंतत्रानएषः। ततः हिमालयस्य -उपत्यकायां किरातप्रे 
 कतवान्‌। तत्र सः सिक्छजनान्‌ संघटयन्‌ तत्त्वशास्त्रम्‌ 


वोत ज 


` ` चन्दमामानुबन्धः- ठ ` 


` ज्ञानभाण्डागारम्‌ ` 





१६२८ तमे वर्षे कदाचित्‌ सः अमृतसरसमीपस्थे अरण्ये | 
मुगयाविहारं कर्वनु आंसीत्‌। तदा शाहनहान्‌ अपि मृगयां तत्र | 


परिणतः अभवत्‌ चं। शाहजहानसेना पराजिता अभवत्‌। ` 


हरगोविन्द; जानाति स्म यत्‌ मघलाः प्रतीकारसा धनां पुनः. | 
आक्रमणं क्यः. एव इति। सः सैन्यशक्तिं प्रबलां कृतवान्‌ । .. 


त ¦ शनः च कालं यापितवान। *१६४४ तमे वर्षे माच ३। | 









ध : कः स्यात्‌ 
श्रेष्ठः देवालयः निमातिव्यः इति आदिष्टवान्‌ 
राजा। द्वादशशतं शिल्पिनः द्वादशवर्षाणि यावत्‌ 
कर्मकृत्वा देवालयं निर्भितवन्तः। अपूर्वा 
निर्मितिः सा। वृद्धिसमये समद्र: तं देवालयम्‌ 
आवत्य तिष्ठति स्म) 

गोप्रकलशस्य स्थापनं केवलम्‌ अवशिष्टम्‌ 
अस्ति। किन्तु तस्य स्थापनं इतरमन्दिरेषु यथा, 
तथा न सूलभम्‌। दुर्ेवं नाम, प्रधानशित्पी 
कलशस्थापनस्य तं विशिष्टं क्रमं विस्मृतवान्‌ 
अस्ति। 

प्रधानशिल्पिनः पुत्रः पितरं द्रष्टु 
मन्दिरस्थलम आगतवान्‌। सः यद्यपि 
दरादशवर्षीयः, तथापि शिल्पशास्त्रस्य बहूनि 
पुस्तकानि पठितवान्‌ आसीत्‌। सः पितरं 
कलशस्थापनक्रमं स्मारितवान्‌) कलशः 
स्थापितः। ततः गच्छन्‌ बालकः शिल्पिनां मध्ये 
प्रचलन्तं वार्तालापं श्रतवान्‌- '' अल्पेन बालकेन 
यत्‌ कर्तं शक्तं तादशम्‌ अस्माभिः न शक्तम्‌ 
आसीत्‌ इति ज्ञात्वा राजा अस्मदविषये किंवा 
वदेत्‌?" इति। नालः तु अतीव कोमलहृदयः। सा 
च पूर्णचन्द्रयुक्ता रात्रिः। समूद्रः मन्दिरम्‌ आवृत्य 
स्थितः अस्ति। एषः बालः मन्दिरगोपुरम्‌ 
आरूढवान्‌, समद्र उत्पतितवान्‌, अदृश्यः 
अभवत्‌ च। 

एतस्यां लोककथायां प्रस्ततः बालकः क 
स्यात्‌! 























































(उत्तरम अष्टमे पृष्ठे) 

चषणेन आल्‌कवेधनम्‌ 
एवं कूर्वन्त्‌ - 


कानिचन सोडाचृषणानि (५०५२ 5{72 ऽ) 
आलृकानि च स्वीकर्वन्त्‌। चषणम्‌ आलृकस्य 
अन्तः प्रेषयितुं प्रयत्नं कर्व॑न्त्‌। तदा चूषणम्‌ 
अवनतं भवति। एवं नन्‌? 

एतदनन्तरम्‌ अन्यत्‌ चूषण स्वीकृत्य च॒षणस्य 
एकम्‌ अन्तम्‌ उत्पीठिकायाः उपरि सम्यक्‌ यथा 
स्थितं स्यात्‌ तथा हस्तेन गृहणन्त्‌} अपरेण 
हस्तेन आलकं स्वीकर्वन्त्‌। चषणस्य उपरिभागे 
। आलृकेन बलात्‌ ताडयन्त्‌। चूषणस्य सम्यक्तया 

ग्रहणविषये अव धानं भवत्‌। ्‌ 





किं भवति, किमथ च भवति? 


यदि आलकेन ताडनं सम्यक्‌ स्यात्‌ तर्हिं चषणेन आलकं विद्धं भवति। किन्त यदि ताडनम्‌ 
ऋज्‌तया न स्यात्‌ तर्हिं आलुक्वेधनं न भवेत्‌। समीचीनतया अभ्यासः कृतः चेत्‌ एकस्मिन्‌ पाश्वे 
प्रवेशितं चषणम्‌ आलृकस्य अपरस्मिन्‌ पार्श्वे निर्गमयितं शक्यते एव। 

चृषणम्‌ उत्पीठिकायाः उपरि सम्यक्‌ स्थापितं भवति इत्यतः तस्य चलनं (कम्पनं वा) न 
(भवति। आलुकं सहजतया एव चूषणस्य अपेक्षया मृद्‌। अतः यदा वयम्‌ आलुकेन चूषणं ताडयामः 
तदा चूषणं पर्याप्तमात्रस्य स्वसामर््यस्य बलात्‌ आलुकस्य अन्तः प्रविशति। | 

चृषणं सम्पूर्णतया आलुकस्य अन्तः यथा गच्छेत्‌ तथा कतुं शक्येत किम्‌? पुनः पुनः अभ्यासेन | 
परिणामकारितया वेधनकौशलं सम्पादितं चेत्‌ एतत्‌ सुलभसाध्यम्‌ एव। 

एकम्‌ आल्‌कम्‌ उत्पीठिकायाः उपरि स्थापयित्वा तदपरि चृषणं स्थापयित्वा अन्येन आलुकेन 
चूषणं ताडयामः चेत्‌ चूषणम्‌ आलृकट्वयम्‌ अपि विध्यति किम्‌? परीक्ष्य जानन्त्‌। 


च्‌षणेन आलुकं सम्यक्‌ ताडितं चेत्‌ किं वेधनं सिध्यति? 





चीनादेशीया अपूर्वां भित्ति 


गगनयात्रिकाः यथा यथा उपर्यपरि गच्छन्ति तथा तथा पर्वताः नगराणि च 
क्रमशः अस्पष्टानि भवन्ति। अन्तिमितया प्रायः दृश्यते - चीनादेशीया 
महाभित्तिः। भमेः १/२० भागम्‌ आवृत्य सार्धैकमैलूदीर्घतया स्थिता एषा 
भित्तिः मानवनिर्मिता अदधितीया कृतिः। एषा भित्तिः २४,००० दार 
दर्गभित्तिगोपुरैः च युक्ता अस्ति। एतस्याः ओन्नत्यं माकि २५ पादमितम्‌। 
एतस्याः मूलभागस्य वैशाल्यं २०-३० पादमितम्‌, उपरितनभागस्य वैशाल्यं 
त॒ १५ पादमितम्‌। केचन अश्वारोहिणः पाश्वापार्शिवतया (^+076251) भित्ते 
उपरि गन्तम्‌ अर्हन्ति। क्रि.पू. ३ शतके शिहवांग्‌ टै राजस्य काले एतस्या 
निर्माणकार्यम्‌ आरब्धम्‌, १,७०० वर्षाणि यावत्‌ प्रवृत्तं च। भिंग्‌ 
डैनेस्टिराजानां काले (१३६८-१६४४) एतस्य कार्यस्य समाप्तिः जाता। 


- च 


(2 7) च 0, ९ तिपि) ५४५ 1 ।॥ 

इ २०० वर्षेभ्यः पूर्वं चन्द्रगुप्तः 
मौर्यसाम्राज्यं स्थापितवान्‌। तस्य अनन्तरं 
तदीयः पुत्रः बिम्बसारः राजा जातः। 
विम्बसारस्य अनन्तरं तस्य पुत्रः अशोकः 
राजा जातः। महत्त्वाकाक्षी सः 
मौ्यसाम्राज्यं विस्तारयितुम्‌ उद्युक्तः 
अभवत्‌। सः एकैकशः राज्यानि 
व शीकर्वन्‌ कलिङ्गपर्यन्तम्‌ आगतवान्‌) 
न जानीमो वयं यत्‌ तदा कः: कलिङ्गस्य 
राजा आसीत्‌ इति। कलिङ्गदेशीयाः 
एकी भय द्ढनिश्चयेन शात्र 
सम्मृलीकृतवन्तः इति भाति। किन्तु 
अशोकस्य सैन्यं तु प्रबलम्‌। एतस्मिन्‌ यद्धे 
लक्षं जनाः मारिताः, सार्धैकलक्नं जनाः 
कारागारे स्थापिताः च। इतोऽपि अधिकाः 
जनाः युद्धानन्तरं दारिद्रयकारणतः मताः 

स्युः 
भीकरः अयं रक्तपातः, जनानां 
हदयतापः च अशोकस्य हदये परिवर्तनम्‌ 
आनयत्‌। सः दिग्विजियप्रस्तावं 
परित्यक्तवान। सः बौद्धमतम्‌ अवलम्ब्य 
शान्तेः अहिसायाः च प्रसारम्‌ 
आरब्धवान्‌। प्रसिद्धः लेखकः एच्‌. जि. 
एवं वदति- `` इतिहासे 





सहस्राधिकानां राज्ञां मण्डले अशोकस्य दयानद्याः तीरे धौलीनामके स्थले | 
नाम नक्षत्रम्‌ इव अद्वितीयतया प्रकाशते" प्रवृत्तम्‌। तत्र पर्वतप्रदेशे अशोकस्य. 
लिङ्गयुद्धं भुवनेश्वरनगरसमीपे अद्यापि अस्ति। 





१, भगतं किं दुर्गं तिद्नः श्रेष्ठमहिलाः स्मारयति? 
२.ता तिपः काः? 
३. अन्ते मीराबास्याः किम्‌ अभवत्‌? 


४, मीराबाय्या या अवस्था प्राप्ता .सा एव अवस्था अन्यया अपि| 
सज्जनमहिलया प्राप्ता। सा अन्या का? 


" || ५. कः चक्रवर्तीं गौतमबृद्धात्‌ किञ्चित्पू्वं जातः, यश्च राज्यं 
{| परित्यज्य श्रेष्ठं मतम्‌ एकं पुनरुज्जीवितवान्‌? 
~ | ६. तस्य. जन्म कूत्र अभवत्‌? 


७. कः प्रसिद्धः राजा बभक्षया मरणं प्राप्तवान्‌? 
८.तं ताम्‌ अवस्थां कः प्रापितवान्‌? 
(उत्तराणि अष्टमे पृष्ठे) | 





वस्त्स्थितेः वेज्ञानिकान्वेषणस्य 





संशोधनस्य च प्रपञ्चः 


१, सरटजातिविशेषस्य ((127161607) जिहवायाः दैर्ध्यं कियत्‌? 
२. कः शाकः लोके अतिव्यापकतया उपयुज्यते? 

३. जगति एव अतिविरलं सस्यं किम्‌? 

४. सर्वथा मकः पशुः कः? 

५. आंरलभाषायाम्‌ अधिकतया कस्य अक्षरस्य उपयोगः क्रियते? 
६. भवतः शरीरे कति अस्थीनि भवेय्‌ः? 

७. मानवस्य नाडी प्रतिनिमेषं कतिवारं स्पन्दते? 

८. गजस्य नाडीस्पन्दनस्य किं परिमाणम्‌? 

९. हिमभल्लृकस्य भारः कियान्‌ स्यात्‌? 

१०. चतुष्पादेषु वेगगामी जन्तुः कः! 


(उत्तराणि अष्टमे पृष्टे) 
५1 


सम्पादयेम 
साहित्यज्ञानसम्पदम्‌ 


त 


यश्च स्वस्य चतुर्थे वयसि अन्धः जातः? 


| - दकिणा/ अवाची - 
अस्सामी -दक्षिण, बङ्गाली -दक्षिण, इग्लीष-सौत्‌, गुजराती -दक्षिण, 


हिन्दी-दक्षिण, कन्नड-ट्िण , काश्मीरी-जोन्‌ब, मलयालम्‌-तैक्कन्‌, 
मराटी-दक्षिण, ओडिया-दक्षिण, सिन्धि-दल्न्‌, पञ्जाबी - दक्षिण, 


तमिद्यु-तैरुक्कन्‌, तेलुग्‌-दक्षिणम्‌, उर्द-ज॒न्‌ब। 





१. वित्तूरगढ़। 


। ३.सा दारकायां 


-- - ~~ - ` ~~ --- - ` ------- ------ --- < - - -- --- ~ -- ~ ~ - ~ --- <=--- - ~ 


अपि भवान्‌ विश्वसिति? 


* यत्त॒ भानुवासरे सर्वेषां विरामः इति? 
` * यतु पूर्णचन्द्रदर्शनं यत्र सर्व॑या न स्यात्‌ तादृशः कोऽपि मासः भवितुम्‌ -अर्हति इति? 
। * अतिविशालं शड्कगृहं (९720) इजिष्ट्देशे अस्ति इति? ` 


न तथा 


गरीकजनाः सोमवासरे, पशियन्‌जनाः मङ्गलवासरे, मुस्लिम॒जनाः (सामान्यतः) शुक्रवासरे, ज्यूजनाः च शनिवासरे 


विरामम्‌ आचरन्ति, 


* १८६९६ तमे वर्षे फेन्रवरीमासे पूर्णचन्द्रदश्निं न जातम्‌) एतादृश्याः अपूर्वघटनायाः पुनःसम्भवः तु २५ 


लक्षवषणिाम्‌ अनन्तरं स्यात्‌। 


। * अतिविशालं शङ्कगृहं तु मेनिसकोदेशे अस्ति। प्रथमे क्रिस्तशके इष्टिकाभिः मृत्तिकया च एतत्‌ निमितम्‌ । 
एतस्य वैशाल्यं ४५ एकर्मितम्‌। ओौच्नत्यं च १७७ पादपरिमाणमितम्‌। च्योपजनैः निर्मितम्‌ इजिप्षियन्‌ 
शङ्कगृहम्‌ अन्युन्नतम्‌ (४८० द्ादशाङ्गुलोघ्नतम्‌) इति त्‌ सत्यम्‌ एव। किन्तु तस्य वैशाल्यं तु केवली २ 


एकरमितम्‌ 4 








सः कः स्यात्‌? 
धर्मपदः 


२. राज्ञी पदिनी, मीराबायी, धात्री 
पश्चा त्। 


अन्तर्भूता इति विश्वस्यते। 

४, तमिकनाडदेशीया अण्डाट्‌। 
सा श्रीरङगस्थायां रडगनाथ- 
स्वामिनः मूर्तौ अन्तर्भूता इति 
विश्वस्यते। 


¦ ५. महावीरः क्रिस्तात्‌ पूर्वं षष्ठे 


शतके जैनमतं पुनरु- 
ज्जीवितवान्‌। 


। £. वैशालीनगरे। 
{ ७. मगधराजः बिम्बसारः। 


। ८. तदीयः पुत्रः अजातशत्रुः 


कृष्णमूर्तौ 





विज्ञानादयः 


१. तदीयं शरीरं यावत्‌ भवति 
तावत्‌, ततोऽपि अधिक वा। 


२. पलाण्डुः। 
३. एतत्‌ सिल्वरव्डजातीयं 
विशिष्टं सस्यम्‌। एतत्‌ 


हवालाद्रीपे अपूर्वेषु आग्नेय- ` 


गिरिम॒खेषु वर्धते। 


| ४. चित्रोष्ट्रः (७121६), 


१५. ' ६' इत्येतत्‌ अक्षरम्‌। 
६. षडधिकशतम्‌ अस्थीनि। 


७. स्वस्थस्य पुरुषस्य नाडीस्पन्दनं ` 


प्रतिनिमेषं सामान्यतः ७५ 
वारम्‌ भवति। 
८. प्रतिनिमेषं २५ वारं भवति। 
९. कदाचित्‌ १००० पौण्ड अपि 
भवित्तम्‌ अर्हति 1 


१०. तरक्षः। एषः प्रतिघण्टं ७० | 


मैलवेगेन धावति। 


शा 


१. राजा दारा शृकोह। 


२. दासबोधः। 


३. अमरकोषः। 
४. आदि ग्रन्थ। 
५. पञ्चमः गरुः अर्जनमल्‌। 


६. गुरुनानकेन तदीयैः त्रिभिः 
उत्तराधिकारिभिः च 
लिखितानि पद्यानि, हिन्द्‌- 
जैनसंन्यासिभिः लिखिताः 
श्लोकाः च। 

७. कविः जि. शङ्कर क्रप्‌ । 

८. मलयालम्‌ भाषया, 


९. वैद मेहता। सः अमेरिकादेशे 
निवसति, 


आंग्लाधिकारिणां विरुद्धं कायं कर्वन्ति 
| इति सन्देहस्य ये पात्रं भवन्ति तादृशान्‌ 
विना विचारणां कारागारवासेन दण्डयितुं 


यथा शक्येत तथा रौलट्नियमः व्यवहारे 
आगतः। एतस्य नियमस्य बलात्‌ 


पत्रिकास्वातन्त्यस्य अपहरणम्‌ अपि | 


शक्यम्‌ आसीत्‌। 

















 गान्धीजी। एतस्य प्रयत्नस्य नाम | 









१९१९ तमे वर्षे बह्व्यः 
प्रवृत्ताः। केनडात 
कामकट्मारूनामिकायां 
विप्लवकारिणः सन्ति इति सन्देहं 
आंगलसर्वकारः तस्याः नौकाया 
अवरोधम्‌ अकरोत्‌। तीरम्‌ 
| तस्यां नौकायां स्थितान्‌ 
| बहुधा अपीडयत्‌ च। 





1 
3. 44. 1/0. 0.॥ 
| |1/ + *॥/ /, {| 
| |; 
# 


८ 
44 


न +| =+ न €. 8, 
8, 1 ^| १३१ ^ @॥ #॥9,। 


| 


# 1 ॥।. 
711९१ "$; 





एषु एव दिनेषु गान्धीजी अस्वस्थः जातः। | 


गान्धीजी प्रबलं = 
वि 
रौलट्शासनं व्यवहारे आगतम्‌ ` 

नियमस्य विरुद्धं कायं कर्तुम्‌ उद्युक्तः | 





(॥ 


प ङ्घ । | शः ^| 





सत्याग्रहसभा' इति निशिचितम्‌। "तस्याः 
सभायाः सर्वे सदस्याः रौलट्नियमम्‌ | ` 
उल्लङ्घ्य व्यवहरेयुः इति निर्णय = = 





सत्याग्रहसभायां प्रवेशः करणीयः इति 
निशिचतवान्‌ जवहरः। तथा प्रवेशः कृत 
चेत्‌ कारागारवासः निशिचितः। `मम पुत्रः 
कारागारे रूक्षायां भूमौ कथं वा शयनं 
कयत्‌?" इति आतङ्कः मोतीलालस्य। 
अतः सः गृहे भूमौ शयनं कूर्व॑न्‌ तत्‌ कष्टं 
प्रत्यक्षम्‌ अनुभूतवान्‌ 

























पञ्जाबप्रदेशे सैनिकशासनं प्रचलति 
 स्म। तत्समये अमृतसरसमीपस्थे 
'जलियन॒वाला बाग्‌' इत्यत्र घोरा घटना 
प्रवृत्ता स्वनायकस्य भाषणं श्रोतुम्‌ 
आगतानां जनानाम्‌ उपरि 
गोलकास्त्रवर्षणं कर्तुं सैनिकान्‌ 
आदिष्टवान्‌ अविवेकी आंग्लसेनापतिः 
जनरल्‌ डयर। शतशः स्त्रीपुरुषाः तत्रैव 
प्राणान्‌ त्यक्तवन्तः! सहस्रशः जनाः तीव्र 






"प्रजाः भरीतिवशात्‌ विनयेन व्यवहरेयुः' 
| इति डैयरमहोदयस्य आशयः) अतः सः 
| आज्ञापितवान्‌ यत॒ केषुचित्‌ मार्गेषु 
सम्मुखम्‌ आगतः आंग्लाधिकारी 
| सर्पणपर्वकम्‌ अग्रे गत्वा नमस्करणीयः 
इति) "विद्याधिभिः प्रतिदिनं १०-१५ 
| मैल्‌ सञ्चारे कृत्वा घोरे आतपे घण्टां 
| यावत्‌ स्थातव्यम्‌ इति तस्य अन्या 
। आज्ञा! 





















 सैनिकशासनस्य अपगमानन्तरं चत्वारः | 
| काग्रेसूनायकाः पञ्जावप्रदेशे परिवर्तनम्‌ 
| आनेतुम्‌ उद्युक्ताः जाताः। पण्डितः 


मदनमोहनमालवीयः स्वामी श्वद्धानन्दः 

| च॒ पुनरावासव्यवस्थार्थं प्रयत्नम्‌ 
आरब्धवन्तौ! बहून्‌ सेनासदस्यान्‌ तौ | 

| मेलितवन्तौ चापि। 








< „ = जलियन्‌वाला बाग्‌' घटनायाः वास्तविकं 
। | स्वरूपं निर्णेतुं काग्रेस एकां समितिम्‌ 
। अमृतसरं प्रति अप्रेषयत्‌। तस्याः 
सभित्याः नेतारौ मोतीलाल्‌ नेहरू, 
देशबन्धुः चित्तरञ्जनदासः च। 
। | चित्तरञ्जनदासस्य साहास्याथं 
| जवहरलालः नियोजितः अभवत्‌। ` 
| ॐैयरवर्येण कृतं दारुणं मारणहोमं श्रत्वा 
| जवहरः सर्वथा दिरभ्रान्तः। 


| उरिष्टस्य कार्यस्य समाप्तेः अनन्तरं 
जवहरलाल: रात्रिसमये धूमशकटेन | 

देहलीं प्रति प्रस्थितवान्‌। रिक्तायां | 
शयनिकायां सः सुप्तवान्‌ चापि। किन्तु 

| प्रातःकालाभ्यन्तरे स च परिसरः सैनिकैः 


व्याप्तः आसीत्‌। तेषां सैनिकानां मध्ये 
| उपविश्य जनरल्‌ डैयर्‌ आत्मना कृतं 

दारुणं कृत्यं निर्लज्जं साभिमानं च 
| वर्णयन्‌ आसीत्‌, 





१९१९ तमे वर्षे अमृतसरनगरे 
काग्रेसमहासभा प्रवत्ता। तस्याः सभायाः 
अध्यक्षः आसीत्‌ मोतीलाल नेहरू। 


एतस्याम्‌ एव सभायां भारतराष्ट्य- 
| काग्ेसूसंस्थायाः नूतनशकस्य नेतृरूपेण 
। | गानधीजी अभिज्ञातः) 












| लोकमान्यतिलकः १९२० तमे वर्षे 
| अगस्ट्मासे प्रथमे दिनाङ्के मुम्बईनगरे 

कालवशः जातः। १९०६ तमे वर्ष 
| तिलकः  सूरतनगरे प्रवृत्तायां 
| काग्रेस॒सभायां सम्पूर्णस्वराज्यं 
प्रतिपादितवान्‌ आसीत्‌। १९१० तमे वर्षे 
। अरविन्दघोषु राजकीयव्यवहारात्‌ निवृत्तः 
| जातः आसीत्‌। तिलकस्य मरणस्य 
अनन्तरं गान्धीजी कागरेस॒नायकपदम्‌ ` 
अलङ्कर्तं सन्नाहं कर्वन्‌ आसीत्‌। 
























| तिलकस्य मरणवार्ता श्रुत्वा तिने एव 
गान्धीजी जवहरलाल: च मुम्बईनगरम्‌ 
आगतवन्तौ। तत्र सुमहत्यां सभायां तौ | 
भागम्‌ ऊढवन्तौ । तस्याः सभायाः विषये 
। जवहरः एवम्‌ उक्तवान्‌ आसीत्‌- 
"प्रीतिपात्रस्य नायकस्य विषये गौरवं 
परदर्शयितं दशलक्षजनैः युक्तं | 
| मम्बईनगरम्‌ एव उपस्थितम्‌ आसीत्‌ 
| इव '' इति। 

- (अनुवर्तते) ` 








आसीत्‌। तस्य कश्चन अश्वशकटः आसीत्‌। 
तादशः अश्वशकटः ग्रामे अन्यः न आसीत्‌। 
| अतः अभिरामस्य शकटः सर्वान्‌ बहधा 
उपरोति स्म। ग्रामे उत्तमः वैद्यः न आसीत्‌। 
अतः सर्वे चिकित्सार्थं पाशर्वग्रामं गच्छन्ति 
स्म। रोगिणः नयनानयनार्थं अभिरामः सदा 
साहाय्यं करोति। मध्यरात्रे कश्चत्‌ साहाय्यं 
प्रार्थयति चेत्‌ अपि अभिरामः असमाधानं न 
 प्रकटयति। | 
| अभिरामः वार्धक्यवशात्‌ मरण प्राप्तवान्‌ 
तदीयः पुत्रः नरसिंहः यजमानः जातः। 
मरणसमये अभिरामः पुत्रं नरसिंहं सृचितवान्‌ 
यत्‌ ये आपदि भवन्ति तादृशानां साहाय्यम्‌ 
। अश्वशकटद्रारा करवन्‌ जीवतु इति। ' तथैव 
| करोमि" इति नरसिंहः तत्समये पितरं यद्यपि 
उक्तवान्‌, किन्त अनन्तरकाले तथा व्यवहर्तुं 

अभिराम : नाम कश्चन धनिकः पूर्वम्‌ 
्‌ कथमपि न सहते, 

न शक्तवान्‌ सः। नरसिंहः निद्राभङ्ग | 
ग्रामीणाः बहवः 
स्वकणष्टकारणतः तम्‌ उत्थाप्य तस्य | 
कोपपात्राणि जाताः आसन्‌। तान्‌ अवाच्यैः 
शब्दैः निन्दित्वा प्रतिप्रेषितवान्‌ आसीत्‌ 
नरसिंहः, | 

कदाचित्‌ विराजस्य पुत्रः विंशतिवर्षीयः 
कृत्रापि पतितः सन्‌ तीव्रं व्रणितः जातः। ्‌ 
मध्यरात्रे तस्य वेदना अत्यधिका जाता। अतः 
विराजः पत्रं स्कन्धे आरोप्य नरसिंह 
शकटसाहाय्यं प्राथितवान्‌। 

एतेन नरसिंहः जागरितः अभवत्‌। 
निद्राभङ्गात्‌ तस्य कोपः नितरां प्रवृद्धः। | 
"यदा कदापि मध्यरात्रादिसमये अपि| 
स॒चनामात्रेण शकटं प्रयाणार्थं सज्जीकर्तुम्‌ 
अहं भवतः सेवकः न। साहाय्यप्रार्थनसमये 
समयासमयप्रज्ञा स्यात्‌। इदानीम्‌ अहं कूत्रापि 


र प + #. 
व का "^ तः सक चेतव्य 





| आगन्तुं न सिद्धः। भवान्‌ गन्तुम्‌ अर्हति ' इति 

। क्रो धेन उक्त्वा द्रारपि धानं कृतवान्‌ नरसिंहः, 
अत्रान्तरे अपारां वेदनां सोढुम्‌ अशक्तः 

विराजस्य पुत्रः तत्रैव प्राणान्‌ अत्यजत्‌। 
एतत्‌ दष्टवतः विराजस्य कोपः दुःखं च 


युगपद एव आगतम्‌। कोपः द्वेषरूपेण 
परिवृत्तः। 
केनापि उपायेन नरसिंहस्य अपायः 


करणीयः' इति आलोच्य सः पुत्रस्य शवं 
। नरसिंहस्य गृहस्य पुरतः अङ्गणे स्थापयित्वा 
न्यायाधिकारिणः गृहं गतवान्‌। न्यायाधीशम्‌ 
उक्तवान्‌ च- ` श्रीमन्‌! मम पुत्र 
गृहकार्यार्थम्‌ आहतवान्‌ नरसिंहः वेतनविषये 
 वादविवादं कर्वन्‌ मम पुत्र ताडयन्‌ मारितवान्‌ 


9 


....' इति। 
अभिरामस्य मरणानन्तरं याजमान्यं | 
प्राप्तवान्‌ नरसिंहः कस्यापि विशेषसाहाय्यं न 


| | _ क्वन्‌ अस्ति इति ` श्रुतवान्‌ आसीत्‌ सः 


न्यायाधीशः, नरसिंहविषये तस्य , 
असमाधानम्‌ आसीत्‌ अपि। अतः अवकाशः | 
प्राप्तः चेत्‌ नरसिंहः कठोरं दण्डनीयः इत्यपि | 
आलोचयन्‌ आसीत्‌ सः 
विराजस्य कथनं श्रुतवती न्यायाधीशस्य 
पत्नी पतिम्‌ अन्तः आहय पृष्टवती - 
` नरसिंहः दण्डनीयः इति चिन्तयन्‌ अस्ति वा | 
भवान्‌ ?'' इति। 
"आं, सः दुष्टः अवश्यं दण्डनीयः। पितुः 
असदृशः पत्रः सः'' इति उक्तवान्‌ 
न्याया धीकारी। ॒ 
` किम्‌ एतत्‌ वदति भवान्‌? यदा आवयोः 
पुत्रः सर्पेण दष्टः आसीत्‌ तदा अभिरामः एव 
खल्‌ साहाय्यं कृतवान्‌ ? ततः एव खल्‌ आवयोः | 
पुत्रः जीवितः? तादृशस्य पुत्रं दृष्टं चेदपि 
दण्डयति चेत्‌ अभिरामस्य आत्मा किं तप्तः न 
भवेत्‌? वस्ततः तु केनापि उपायेन 
अभिरामस्य पुत्रः रक्षणीयः, न तु दण्डनीयः। '' 
इति उक्तवती न्याया धीशपत्नी। 
न्यायाधिकारी क्षणकालम्‌ आलोच्य मनसि 
एव किमपि निश्चत्य बहिः गतवान्‌। 
"भोः विराज! मख्य: विषयः विस्मृतः 
आसीत्‌ मया। मया बन्धूविवाहनिमित्तं 
पाश्वग्रामं प्रति गन्तव्यम्‌ अस्ति। अतः अद्य 


चन्दमामा 


मम समयावकाशः सर्वथा नास्ति। भवान्‌ 
महाराजसमीपं गत्वा सर्वं निवेदयतु ' इति 
। उक्तवान्‌ न्याया धीशः। 
अनन्यगतिकः विराजः राजधानीं गत्वा 
। राजानं दुष्ट्वा ` नरसिंहः मम पुत्रं ताडयन्‌ 
। मारितवान्‌" इति निवेदितवान्‌ । 

राजा नरसिंहग्रामीणान्‌ कांश्चन आहूय 
नरसिंहविषये तेषाम्‌ अभिप्रायं पृष्टवान्‌ सर्वे 
नरसिंहविषये आक्षेपवचनानि एव उक्तवन्तः। 
अतः विराजस्य व्यवहारे विशेषविचारणां 
किमपि कर्तुम्‌ अनिच्छन्‌ राजा नरसिंहस्य 
। मरणदण्डनम्‌ आदिष्टवान्‌। 
| अनन्तरदिने एव नरसिंहस्य शृलारोपणं 
निश्चितम्‌ आसीत्‌। किन्तु अनारोग्यकारणतः 
शलारोपकः गोहः न उपस्थितः। अतः 





नरसिंहस्य शलारोपणं न॒ प्रवृत्तम्‌। 
एतदनन्तरं दश दिनानि अतीतानि चेदपि 
गोहः कार्यार्थं न उपस्थितः। 

गोहः उदेशपर्वकम्‌ अनारोग्यम्‌ अभिनयन्‌ 
स्यात्‌ इति राज्ञः सन्देहः आगतः। अतः सः । 
वस्तुस्थिति ज्ञातुम्‌ इच्छन्‌ वेषान्तरेण गोहस्य | 
गृह प्रति गतवान्‌। 

यावत्‌ एषः गोहस्य गृहस्य भित्तेः समीपे ` 
स्थितवान्‌ तावता गोहस्य पत्नी पतिं वदन्ती 
आसीत्‌- ` भोः, इतोऽपि एवम्‌ एव कति 
दिनानि राजानं वञ्चयितुं शक्नोति भवान्‌? 
कदाचित्‌ वा भवता . नरसिंहः शलम्‌ ¦ 
आरोपणीयः भवेत्‌ एव खल्‌?" इति। 

तदा गोहः निराकरणपूर्वकं शिरः चालयन्‌ 
उक्तवान्‌- "महाराजः माम्‌ एव शलम्‌ 


आरोपयेत्‌ चेदपि अहं नरसिंहं शलम्‌ 
। आरोपयतं न सिद्धः। अहम्‌ अपि तदग्रामीणः 
| एव। मम॒ बाल्ये अहं यदा रोगवशात्‌ 
मरणावस्थायाम्‌ आसं तदा एतस्य पिता मां 
चिकित्सालयं नेतं साहाय्यं कृतवान्‌, 
। ओषधोपचारस्य व्ययः अपि तेनैव निरूढः! 
अतः अद्य अहं जीवामि। तादशस्य 
| पृण्यात्मनः पुत्रं शलम्‌ आरोपयन्‌ अहं कथं वा 
पापभारं वहेयम्‌? अन्यच्च मम सन्देहो ऽपि 
अस्ति यत्‌ अभिरामस्य पुत्रः अल्पस्य वेतनस्य 
| निमित्तं कमपि मारितवान्‌ न स्यात्‌ इति। 
महाराजस्य निण्ये, साक्षिणां कथने वा दोषः 
स्यात्‌ इति अहं चिन्तयामि इति। 

एतत्‌ वचनं श्रुतवतः महाराजस्य मनसि 
| विकल्पाः उत्पन्नाः। विराजस्य व्यवहारे 
इतोऽपि सम्यक्‌ विचारणा करणीया इति 
निश्चितवान्‌ सः। 

अनन्तरदिने सः विराजं स्वसमीपम्‌ आहय 
| तजंनस्वरेण पृष्टवान्‌ - ` भोः, सत्यं वदत्‌। 
नरसिंहः भवतः पुत्र मारितवान्‌ इति यत्‌ तत्‌ 


असत्यम्‌। एवं खलु? '" इति। 

महाराजः कथमपि वस्तुर्थितिं ज्ञातवान्‌ 
एव' इति आलोच्य विराजः दैन्यं प्रदश्यन्‌ | 
क्षमा प्रार्थयन्‌ वस्तुरिथतिं निवेदितवान्‌। 

राजा तत्क्षणे एव नरसिंहं बन्धविमक्तं 
कृत्वा उक्तवान्‌ - ` भोः, भवतः पिता मृतः 
चेदपि तदीयं सौजन्यं भवन्तम्‌ अरक्षत्‌, 
भवान्‌ निर्दोषी चेदपि स्वस्य निर्दोषत्वं | 
प्रमाणीकर्त न शक्तवान्‌। वस्ततः वस्त्स्थितिं 
जानदिभः भवद्ग्रामीणैः भवत्परतया साक्ष्यं 
वक्तव्यम्‌ आसीत्‌। किन्तु भवतः | 
सौजन्यरहितात्‌ व्यवहारात्‌ विन्नाः ते सर्वे | 
मौनम्‌ आश्रितवन्तः। अतः इतः परं वा | 
सौजन्येन व्यवहरन्‌ पिता इव जनानाम्‌ | 
उपकारं करोत्‌। एतेन भवतः जीवनम्‌ उत्तमं 
भविष्यति। जनप्रियता अपि प्राप्यते इति। 

एतस्याः घटनातः विवेक प्राप्य नरसिंहः | 
पिता इव सौजन्येन व्यवहरन्‌ परोपकारं 
कर्तुम्‌ आरब्धवान्‌ अचिरात्‌ एव उत्तमां 
कीतिं सम्पादितवान्‌ चापि। | 





भगवान विष्णः लीलामानुषरूपेण सगौरवं 
यत्‌ सत्कृतवान्‌, विनयेन आदरेण च योगक्षेमं 


। यत्‌ पृष्टवान्‌ तेन सर्वे ऋषयः 
आनन्दपुलकिताः जाताः। ते आत्मना 
। आनीतानि बदरफलानि कृष्णाय 
समरपितवन्तः। अनन्तर तेषु अन्यतमः ऋषिः 
| सर्वेषां प्रतिनिधीभय कृष्णम्‌ एवम्‌ 
उक्तवान्‌- 

"कृष्ण! महतः कार्यस्य निमित्तं वयम्‌ अत्र 
आगताः स्मः। भृूदेव्याः पुत्रः नरकासुरः 
राक्षसानां नायकः अस्ति, अद्वितीयबलशाली 
। चापि। सः समद्रम्‌ अपि शोषयितुम्‌ अर्हति, 
पर्वतान्‌ उन्मलयितम्‌ अपि अर्हति। उत्तानां 
भूमिम्‌ अधोमखं कर्यात्‌ सः। सर्वान्‌ लोकान्‌ 
| भीतिविहवलितान्‌ करोति सः। आत्मानं 








सकलब्रहमाण्डस्य नायक  मन्यते। 
इन्द्रादिदेवाः अपि दूरं प्रेषिताः तेन। कदाचित्‌ | 
सः. बदरिकावनम्‌ आगत्य यज्ञकार्यनिरतान्‌ 
अस्मान्‌ द्ष्टवान्‌। देवताभ्यः आहतयः न 
दातव्याः इति, मम नाम्ना आहतीन्‌ अपंयन्त्‌ 

इति च सः अस्मान्‌ साग्रहम्‌ उक्तवान्‌। 
निर्बन्धं कृतवान्‌। किन्त वयं तत्‌ न 
अङ्गीकृतवन्तः तेन कपितः सः अन्‌चरद्रारा 
यागाग्निं नाशितवान्‌, यागोपयोगीनि वस्तनि 
उध्वस्तानि कारितवान्‌। ऋषिपत्नी | 
मूनिकन्यकाः च कारागारे स्थापितवान्‌। 
एवम्‌ अस्माक कार्ये विघ्नम्‌ उत्पादयन्‌ 
अस्माकं मानं धृलिसात्कृतवान्‌। वयं तु | 
असहायाः! इदानीं भवान्‌ एव शरणम्‌ 


अस्माकम्‌'' इति। अन्ये ऋषयः एतस्मिन्‌ 


२०. नरकासुरवधः। 








वचने सहमतिं प्रदशितिवन्तः। 
एतत्‌ श्रूत्वा सात्यकिप्रभृतयः 
यादवग्रमुखाः उक्तवन्तः- एतस्याः 


समस्यायाः योग्यः परिहारोपायः अविलम्बेन 
चिन्तनीयः'' इति। तदा कृष्णः ऋषीन्‌ 
पश्यन्‌- `'भोः, महात्मानः! भवतां मुखात्‌ 
तस्य दुष्टस्य व्यवहारं श्रुतवतः मम मनः 
क्षब्धम्‌ अस्ति। अहं निश्चयेन तं राक्षसं 
नामावशिष्टं करिष्यामि। इत्तः परं भवताम्‌ 
एतादशः क्लेशः न॒ भविष्यति। इदानीं 
निश्चिन्ताः स्वस्थानं गत्वा यज्ञादिषु 
नित्यकर्मसु उद्युक्ताः भवन्तु इति बदन्‌ 
अभयं दत्तवान्‌। 

कृष्णस्य वाक्यानां श्रवणेने ऋषीणां 
मुखानि विकसितानि अभवन्‌। बहुभिः वचनैः 


ठं 


कृष्णस्य स्त॒तिं कृत्वा ते कृष्णस्य इतरेषां च! 


अनुज्ञां प्राप्य निवृत्तभाराः सन्तः तुप्त्या 
बदरिकाश्चरमं गतवन्तः। 

ऋषीणां गमनानन्तरं सर्वैः दिक्पालकैः 
देवैः च सह इन्द्रः गगनाङ्गणात्‌ अवतीर्य 
द्वारकां प्रविष्टवान्‌) 

कृष्णः तान्‌ सर्वान्‌ स्वागतीकृत्य उचितानि 
आसनानि उपकल्पितवान्‌। इन्द्रः 
यादवप्रमुखान्‌ आलिङ्ग्य तेषां विषये 
आत्मनः अभिमानं प्रदशितवान्‌। अनन्तरं 
सुधमनिमिकायां सभायां - ते सर्वे | 
सम्मिलिताः। | 

इन्द्रः कृष्णस्य हस्तं स्वहस्तेन गृहीत्वा- | 
` कृष्ण! अत्र मम आगमनकारणं निवेदयामि, 
शणोत्‌। नरको नाम दैत्यनायकः ब्रहमणः वरं | 
प्राप्य ओौद्त्येन व्यवहरन्‌ अमरावत्या: उपरि ¦ 
आक्रमणं कृत्वा मां पदच्यृतं कृतवान्‌ तस्य ,, 
पीडां सोढम्‌ अशक्ताः वयं तं सम्मृलीकर्तुम्‌ । 
अशकनचन्तः सर्वं परित्यज्य मानवलोकं 
प्राप्तवन्तः स्मः सः त्‌ अस्माकं नगरे गृहाणि | 
च प्रविश्य सर्वं विलुण्ख्य गतवान्‌ अस्ति। 
अस्माकं दुर्गतिं किमिति वदामि? अन्यैः | 
सर्वथा प्राप्तुम्‌ अशक्यं अदितिदेव्याः 
कुण्डलद्वयं तेन वशीकृतम्‌। ऋषिमनीनाम्‌ ' 
आश्रमाः तेन नाशिताः। सहब्मशः अकार्याणि 
क्रियमाणानि सन्ति तेन। ` भवान्‌ जगद्रक्षणे 
बद्धकङ्कणः। 
कृतवान्‌ अस्ति भवान्‌ इति ज्ञात्वा सः भवतः 


चन्दमाना 


बहनां राक्षसानां मारणं | 





व उपरि अपि आक्रमणं चिन्तयन्‌ अस्ति। तस्य 
गर्वः भञ्जनीयः भवता। एतद्विषये विलम्ब 
| <~ करणीयः। तस्य मरणानन्तरम्‌ एव लोके 
 निशिचन्तता भवितुम्‌ अर्हति, न अन्यथा। 
पश्यत्‌, गरुडः भवतः वाहनं भवितु सिद्धः सन्‌ 
अत्र॒ उपस्थितः अस्ति" इति उक्त्वा, 
समीपस्थं गरुड प्रदशितवान्‌। 

कृष्णः देवेन्द्रं पश्यन्‌ उक्तवान्‌ ~ ` देवेन्द्र! 
। भवता उक्तान्‌ अंशान्‌ एव ऋषयः ॐ 
उक्तवन्तः सन्ति। एतेन सः मारणीयः इत्ययं 
निश्चयः दृढः जातः। अदैव वयं सर्वे 
प्रारज्योतिषपुरं गच्छाम तावत्‌'' इति। 

अनन्तरं कृष्णः सभां विसृज्य चक्रायुधम्‌, 
इतराणि कानिचन आयुधानि च 










स्वीकतवान्‌। सत्यभामाम्‌ आनायितवान्‌ 








तया सह गरुडवाहनम्‌ आरूढवान्‌। देवाः 
आकाशे स्थित्वा कृष्णस्य प्रयाणं पश्यन्तः 
आसन्‌। ज्येष्ठाः कृष्णम्‌ आशीर्भिः 
अनृगृहीतवन्तः। वन्दिनः जयवाक्यानि 
उक्तवन्तः। इन्द्रः अग्रणीः सन्‌ माग प्रदर्शयन्‌ 
आसीत्‌! सत्यभामासहितः गरुडवाहनः 
कृष्णः इन्द्रम्‌ अनुसृतवान्‌ | 

आकाशमार्गेण गच्छन्‌ कृष्णः दरात्‌ एव 
प्रारज्योतिषप्रं दृष्टवान्‌! तस्य नगरस्य 
रक्षणव्यवस्था कीदशी अस्ति इति सुस॒क्ष्म 
परिशीलितवान्‌ कृष्णः। नरकस्य प्रासादस्य 
रक्षणव्यवस्था कथम्‌ अस्ति इत्यपि 
परिशीलितं तेन। 

कृष्णः इन्द्रं तत्रैव स्थातुं सूचयित्वा अग्र 
गतवान्‌। राक्षसवीरान्‌ कदलीसस्यानि इव 








 कर्तयित॒म्‌ आरब्धवान्‌ सः। 
मूरास॒रः प्रथमं कृष्णं सम्मृखीकृतवान्‌। 
। तयोः मध्ये घोरं युद्धं प्रवृत्तम्‌। अन्ते कृष्णस्य 
। अस्त्रं मुरासुरं गतप्राणम्‌ अकरोत्‌। अनन्तरं 
तिसुन्दः नाम राक्षसः युद्धाथम्‌ आगतवान्‌। 
| सः स्वबाणप्रयोगेण . सत्यभामायाः हस्तं 
 व्रणितं कृतवान्‌। सत्यभामायाः हस्ततः 
 रक्तम्नावं दष्ट्वा क्रद्धः कृष्णः प्रथमं निस॒न्दस्य 
हस्तौ कर्तितवान्‌। ततः तस्य मण्डं भूमौ 
पातितवान्‌। 

एतदनन्तरं हयग्रीवः, अघोरपालः, 
विरूपाक्षः, प्राणः, पञ्चजन: इत्यादयः 
महाराक्षसवीराः, अन्ये चतुरशीतिसहय्न 
राक्षसाः च कृष्णेन मारिताः। तत्र शवाः 

एवं नगरद्वाररक्षकान्‌ राक्षसान्‌ मारयित्वा 


न मी मी भभ मभ ्रैौ 
> 


 राशिरूपेण पतिताः दृश्यन्ते स्म। 


7 
॥ 
॥ 


कृष्णः अग्रे गतवान्‌। तावता पुनः अन्या | 
राक्षससेना आक्रमणम्‌ अकरोत्‌। तां सेनां | 


लीलया नाशितवान्‌ कृष्णः। अग्निना दग्धाः ¦ 


पतङ्गाः इव सर्वे राक्षसाः प्राणान्‌ 
त्यक्तवन्त; । 
एतत्सर्वं नरकासुरेण श्रृतम्‌। सः | 


य॒द्धसच्नद्धः सन्‌ स्वयम्‌ अग्रे आगतवान्‌। 
देवसेनया देवप्रमुखैः वा रहितं कृष्णं दृष्ट्वा सः 
उक्तवान्‌- अये नराधम 
नरकासुरः इति। इन्द्रादिदेवान्‌ जित्वा त्रीन्‌ 
लोकान्‌ अपि वशीकृतवान्‌ अस्मि अहम्‌ 
वीराधिवीराः अपि मम दशनमात्रेण निर्वीयांः 


मम नाम । 


भवन्ति। अये! एषः पक्षी कः? भवता सह | 


स्थिता एषा तरुणी का? एषा सुन्दरी क्त्र 
प्राप्ता भवता? भवतः मारणेन उभयथा 


लाभः मम- शत्रुमारणं, स्त्रीरत्नप्राप्तिः | 


इति। आगच्छतु युद्धार्थम्‌! ' इति। 
एतत्‌ श्रुत्वा कृष्णः हसन्‌ उक्तवान्‌- 
"यथा भवतः नाम तथैव मम नाम अपित्रिषु 


लोकेषु विख्यातम्‌ अस्ति। वासुदेवः इति मम 


कलनाम। कृष्णः इत्यपि मम अन्यत्‌ नाम, 
मम एषा धर्मपत्नी सत्यभामा, 


मम | 
वाहनभूतः एषः पक्षिराजः गरुडः! भवन्तं 


मारयन्‌ लोककल्याणं करिष्यामि इति | 


निश्चत्य अत्र आगतवान्‌ अस्मि इति। 
तदा नरकासुरः उच्चैः हसन्‌- ` अहो! 


चन्दनामा 

वासदेव: कृष्णः भवान्‌ एव वा? भवता संह 
युद्धं करणीयम्‌ इति मम बहोः कालतः अपेक्षा 
| आसीत्‌। भवान्‌ स्वयम्‌ आगतः इति तु मम 
| लाभाय एव अभवत्‌। यथाशक्ति युद्ध 
 करोत्‌। इतः सजीवं गन्तुं न शक्यते इति 
| विषयं प्रथमं मनसि स्थापयत्‌'' इति उक्त्वा 
 यद्धम्‌ आरब्धवान्‌। तयोः मध्ये घोरं युद्ध 
 प्रवृत्तम्‌। कस्य बलम्‌ अधिकम्‌ इति तु 
निर्णेतुम्‌ एव न शक्यते। अन्ते तीव्र व्रणितः 
कृष्णः मृच्छां गतवान्‌ । 

एतत्‌ दुष्ट्वा सत्यभामा अग्रे आगत्य 
कृष्णस्य ललाटे इतरत्र चं लग्नान्‌ बाणान्‌ 
अपनीतवती। रक्तं यथा न सवेत्‌ तथा व्रणान्‌ 
। अङ्गुलीभिः आच्छादितवती। गरुडः 


हद 


+ रक्ते 


पक्षाभ्यां वीजितवान्‌। एतेन कृष्णः सचेतनः ` 
। 


जातः। 

सः सत्यभामां दृष्ट्वा उक्तवान्‌- ' ' अहम्‌ 
अतीव श्रान्तः अस्मि। भवती किञ्चित्कालं 
यद्धं करोत्‌" इति। 





। 


॥ 

सत्यभामा कृष्णस्य धनुः तृणीरं च उन्नीय 


युद्धार्थं गतवती । धनुषि बाणं योजितवती । 
विश्रान्तिसुखम्‌ अनुभवन्‌ स्थितः 
नरकासुरः कृष्णय रथात्‌ आगच्छतः बाणान्‌ 
दृष्ट्वा चकितः। सः ज्ञटिति उत्थाय रथे 
सत्यभामां दृष्ट्वा- ` मां जेतुम्‌ असमर्थः 


कृष्णः य॒द्धाथ पत्नीं योजितवान्‌ अस्ति। अहो ` 
निलंज्जता!'' इति वदन्‌ सत्यभामायाः उपरि । 


नाणवंर्षणं केचन बाणाः 


कृतवान्‌। 


सत्यभामायाः उरसि, बाहष्‌ च लग्नाः। एतत्‌ ¦ 


अविगणयन्ती सा रणचण्डी इव हुंकर्वती 


बाणान्‌ प्रयुक्तवती। नरकासुरस्य ध्वजं 


पातयित्वा रथाश्वं सारथिं च मारितवती। 
नरकासुरेण प्रयुक्तान्‌ सवनि बाणान्‌ स्वबाणैः 


भल्जितवती। एवं हतवीर्यः नरकासुरः गदाम्‌ 


उन्नीय तस्याः उपरि प्रयुक्तवान्‌। किन्तु | 


सत्यभामा तां गदां वचूर्णीकृतवती। 
नरकासुरेण प्रयुक्तानि अन्यानि आयुधानि 
अपि एवम्‌ एव नाशितवती। 

सत्यभामायाः यद्धकौशलं दृष्ट्वा कृष्णः 
नितरां तुप्तः। सः सत्यभामाम्‌ आलिङ्ग्य 
तस्याः मखे दश्यमानं स्वेदं मार्जयन्‌- 
"भवती नितरां श्वान्ता। अलं युद्धेन । विश्रातिं 


[ ११ तस्या कण्टे ॥ 
 स्वीकरोत्‌ ` इति ताम्‌ उक्त्वा तस्याः कण्ठे 
८ 


 स्वकण्ठस्थं हार स्थापितवान्‌। तस्य हारस्य 
प्राप्त्यर्थं पृवं रुकिमिणी सत्यभामा चापि 
प्रयत्नं कृतवत्यौ आस्ताम्‌। किन्तु तदा 
कयाचित्‌ अपि सः हारः न प्राप्तः आसीत्‌। 
तादृशः हारः इदानीं प्राप्तः अस्ति 
सत्यभामया। तस्याः तु निरवधिकः सन्तोषः। 
कृष्णः सत्यभामायाः हस्ते स्थितं धनुः 
स्वीकृत्य पुनः युद्धार्थं सन्नद्धः जातः। 


अत्रान्तरे नरकासुरः अपरं रथम आरुह्य 


बाणवर्षणम्‌ आरब्धवान्‌ ते बाणाः कृष्णस्य, 
सत्यभामायाः, गरुडस्य च उपरि पतिताः, 
कृष्णः नरकासुरस्य नतनं रशं, सारथिम्‌, 
अश्वान्‌ च नाशितवान्‌। क्रोधाविष्टः 
नरकासुरः गदाम्‌ उन्नीय कृष्णस्य उपरि 
आक्रमणं कृतवान्‌। नरकासुरेण प्रयुक्ता गदा 
कृष्णेन प्रय॒क्तैः बाणैः छिन्ना जाता। अन्ते 
नरकः अन्यानि आयुधानि, वृक्षान्‌, पाषाणान्‌ 
च क्षिप्तवान्‌। कृष्णः तानि मध्येमागं 
। भल्जितवान्‌। तेषां पतनेन बहवः 
= = : मृताः । 
अन्ते कृष्णः नरकस्य उपरि चक्रायुधं 
प्रयुक्तवान्‌। तच्च आयुधं नरकासुरं द्विधा 
 विदारितम्‌ अकरोत्‌। नरकासुरः गतप्राणः 
जातः। तदा भूदेवी मानवाकारेण आगत्य 
स्वपुत्रस्य शवम्‌ आलिङ्ग्य तस्य कर्णयोः 
स्थितं दिव्यं कुण्डलद्वयं स्वीकृत्य 
कृष्णसमीपम्‌ आगत्य अश्रूणि स्रावयन्ती 


खल्दमाना 

























कृष्णं नमस्कृत्य ` कृष्ण} भवदनुग्रहात्‌ एव | 
मया पुत्रः प्राप्तः आसीत्‌। सः लोककण्टकम्‌ 
आसीत्‌ इत्यतः भवान्‌ एव तं मारितवान्‌। 
इतः परं देवाः मनयः च निश्चिन्ततया 
स्थातुम्‌ अर्हन्ति। एतत्‌ कण्डलद्यं पुर्वं नरकः 
इन्द्रलोकात्‌ आनीतवान्‌ आसीत्‌। तत्‌ 
स्वीकरोतु] नरकस्य राज्यं तस्य पत्रस्य ¦ 
अधीनं करोत्‌ ` इति उक्तवती । 

कृष्णः तत्‌ कण्डलं स्वीकृत्य - '` भवत्या 
थथा उक्तं तथैव एतत्‌ राज्यं नरकपुत्रस्य 
अधीनं करोमि इति उक्तवान्‌। भदेवी 
अद्श्यतां गतवती । 

कृष्णः नरकासुरस्य अन्त्यसंस्कारं 
नेर्वतितवान्‌। अनन्तरं नरकासुरस्य पत्र 















९, 





भगदत्तं पट्ाभिषिक्तं कृत्वा प्राग्ज्योतिषपर 
तदधीनं कृतवान्‌। 
नरकासुरेण विलुण्ख्य आनीतम्‌ अपारम्‌ 
एेश्वयम्‌ आसीत्‌ तस्मिन्‌ नगरे। तत्‌ 
दिकृपालकेभ्यः वशीकृतम्‌ आसीत्‌ 
। अधिकारिणः तत्‌ एेश्वर्यं कृष्णस्य पुरतः 
स्थापयित्वा विधेयतया रस्थितवन्तः। तत्‌ 
देश्वर्यं कृष्णस्य अधीनं जातम्‌। 
मणिशैलसमीपे कारागारे षोडशसहस्रं 
स्त्रियः बद्धाः आसन्‌। कृष्णः सपरिवारं तत्र 
गतवान्‌। ताः स्त्रियः कृष्णं दुष्ट्वा 
उक्तवत्यः- “नरकासुरेण बद्धाः देवता- 
स्त्रियः वयम्‌। कदाचित्‌ नारदः अत्र आगत्य 
उक्तवान्‌ आसीत्‌ यत्‌ विष्णुः मानवरूपं प्राप्य 
नरकासुरं मारयन्‌ भवतीनां पतिः भविष्यति 
इति। तस्य वचने विश्वस्य वयम्‌ 
एतावत्पर्यन्तं प्राणान्‌ धृतवत्यः। इदानीं 
तादृशः कालः अपि सच्धरिहितः। वयं धन्याः 
। जाताः इति। 
कृष्णः तासां प्रार्थनाम्‌ अङ्गीकृत्य 
















अस्मि इति उत्तरं दत्तवती सत्यभामा) 


स्नेहदृष्ट्या ताः अनुगृहणन्‌ शिविकाः आनेतुं 
भटान्‌ आदिष्टवान्‌। अनन्तरं कृष्णः 
मणिशैले विहारं समाप्य तदीयम्‌ एकं 
शिखरम्‌ उत्पाट्य गरुडस्य उपरि 
स्थापितवान्‌। गरुडः तत्‌ पर्वतशिखर । 
लीलया धृतवान्‌। अनन्तरं कृष्णः सत्यभामा 
च गरुडम्‌ आरूढवन्तौ। 

कृष्णः ततः इन्द्रलोकं गतवान्‌। इन्द्रः 
शचीदेवीसहितः तौ स्वागतीकृतवान्‌। शची 
सत्यभामां प्रीत्या आलिङ्गितवती। कृष्णः । 
इन्द्र नमस्कृत्य अदितेः कण्डलद्रयं तस्मै | 
दत्तवान्‌। सत्यभामायाः यद्धकौशलं । 
शचीदेवी बहुधा श्लाधितवती। 

भामे! भवती यत्‌ इच्छति तत्‌ दातुम्‌ | 
इच्छामि अहम्‌! भवत्याः अपेक्षां निस्सङ्कोचं 
प्रकटयतु इति सत्यभामाम्‌ उक्तवती ` 
शचीदेवी। 

मम कापि अपेक्षा नास्ति। भवत्याः स्नेहः 
यत्‌ प्राप्तः तेन एव अहं नितरां सन्तुष्टा ` 

सवः पुर्वं रत्नाकरः नाम धनिकः निवसति 
स्म। ईश्वरः तस्य गृहे सेवकरूपेण आसीत्‌। 
यजमानेन उच्यमानानि सर्वाणि कार्याणि स 
विना खेदं करोति स्म रत्नाकरः अपि 
ईश्वरम्‌ ओौरसपुत्रम्‌ इव प्रीत्या पश्यति स्म। 
कदाचित्‌ धनगुप्तः नाम दूरबन्धुः 
रत्नाकरस्य गृहम्‌ आगतवान्‌। सः 
शीघ्रकोपी। अल्पेन अपि कारणेन सः कूपितः 
 भवति। कोषसमये प्रतः स्थितम्‌ अवाच्यैः 
शब्दैः निन्दति। 
। कदाचित्‌ धनगुप्तः ईश्वरं विना कारणम्‌ 
अवाच्यैः शब्दैः बहधा निन्दितवान्‌। 
| अद्यावधि एतादशानि कठलेरवचनानि न 
श्रुतानि आसन्‌ ईंश्वरेण। अतः नितरां खिन्नः 
| सः गृहे एकत्र कोणे अश्रूणि स्रावितवान्‌। 
एतत्‌ कथमपि रत्नाकरेण ज्ञातम्‌। सः 
धनगुप्तम्‌ उक्तवान्‌- `` भोः, ईश्वरम्‌ अह 


कोपोपशान्ति 


पुत्रवत्‌ पश्यामि। तेन दोषे कृते अपि तम्‌ अह | 
कदापि न निन्दामि। भवान्‌ तु तं विनापराधं 
निन्दितवान्‌ इति श्रतम्‌। एतत्‌ सर्वथा ` 
अनुचितम्‌ '' इति। 


तदा धनगुप्तः उक्तवान्‌- सत्यं, मया | 
तस्य निन्दनं कृतम्‌। एषः मम अभ्यासः। मम 
मनसि स्थितम्‌ असमाधानं कत्र प्रकटयामि? 
प्रभूविषये प्रकटितं चेत्‌ कारागारवासः 
निश्चितः, समानवयस्कानां विषये प्रकटितं 
चेत्‌ मनस्तापः उत्पद्यते। ग्राहकाणां विषये 
प्रदर्शितं चेत्‌ वाणिज्ये हानिः अनुभोक्तव्या। | 
पत्नीपुत्रादीनां विषये प्रकाशितं चेत्‌ गृहस्य 
शन्तिः नश्यति। अतः एव मादृशाः 
कर्मकरान्‌ पदे पदे निन्दन्ति। एतेन कोपः 
शाम्यति। मनः स्वस्थं भवति। अन्यच्च यः 
यजमानस्य कोपं विना विरोधं न सहते, 
तादृशेन कर्मकरेण किं वा प्रयोजनम्‌? '" इति। 





''माणवकः'' 








''भवतः त्‌ विचित्रा तर्कसरणिः। एवं चेत्‌ 
कर्मकराः कतः प्राप्यन्ते?'' इति पृष्टवान्‌ 
-रत्नाकरः। 

अस्माकं प्रदेशे तादुशी परिस्थितिः 
| नास्ति। सर्वम्‌ अपि सोदृवा कायं कर्तृ सिद्धाः 
। भवन्ति कर्मकराः। अन्यथा उद्योगात्‌ 
निष्कासनं भवेत्‌ इति भीतिः तेषाम्‌। उद्योगः 
नास्ति चेत्‌ उपवासः एव गतिः दारिद्रयं 
| सहनां पाठयति ' इति उक्तवान्‌ धनगुप्तः, 

"ते सहन्ते इत्यतः कि विना कारणं निन्दनं 
करणीयम्‌? तदा ते मुखतः किमपि न वदेयुः 
चेदपि तेषां मनः तर्जितवन्तं निन्दति एव। 
। ताद्शानां शापः प्रगतिं निवारयति ' इति 
रत्नाकरः उक्तवान्‌। 


तदा धनगप्तः हसन्‌ उक्तवान्‌- "अत्र 


२ 


कश्चन उपायः अस्ति। विना कारणं तर्जनं | 
कृतं भवति चेत्‌ किल्चित्कालानन्तरं तम्‌ 
आहूय मृद्नि वचनानि उक्त्वा एक 
रजतनाणक दातव्यम्‌। तदा सः सन्तुष्टः | 
भवति। तर्जनं श्रुतं चेदपि अनन्तरकाले धनं । 
लभ्यते इत्यतः सः तर्जनं प्रतीक्षमाणः एव 
तिष्ठति" इति। ्‌ 

''उपायः समीचीनः एव। किन्तु विना 
कारणं कर्मकरस्य तर्जनस्य का 
आवश्यकता ?' इति पृष्टवान्‌ रत्नाकरः। 

"कर्मकरस्य तर्जनेन कोपः शाम्यति। 
अतः पत्नीपुत्रादीनां निन्दनं न भवति। अतः 
गृहे हितकरः परिसरः तिष्ठति। अन्यच्च 
निन्दनं नाम यजमानस्य लक्षणं तत्‌। 
ईश्वरस्य स्वभावम्‌ अपि परिचाययामि, 
पश्यत्‌' इति उक्त्वा धनगुप्तः ईश्वरं 
समीपम्‌ अहतवान्‌। "भोः, 
व्यावहारिकक्लेशात्‌ खिन्नः अहम्‌ 
उद्वेगवशात्‌ किमपि उक्तवान्‌ स्याम्‌। तत्‌ 
मनसि मा स्थापयतु। एतत्‌ रूप्यकद्रयं | 
स्वीकरोतु! तण्डलेन अवकराः मिश्रिताः चेत्‌ | 
अपि वयं तण्डलविषये असमाधानं न | 
प्राप्नुमः। अवकरं निष्कास्य तण्डलं | 
स्वीकृर्मः। एतत्‌ व्यवहारतत्त्वम्‌ ` इति वदन्‌ 
रूप्यकद्वयं तस्मै दत्तवान्‌ सः। 

सायङ्काले ईश्वरेण क्रियमाणं कस्यापि | 
निन्दनं रत्नाकर-धनग्प्ताभ्यां श्रुतम्‌! तौ 
तस्य समीपं गतवन्तौ। तत्समये ईश्वरः | 


चन्दमामा 


तण्डलस्वच्छीकरणे मग्नः आसीत्‌ 
' किम्‌ एतत्‌ ईश्वर! कं निन्दति भवान्‌?" 
इति पृष्टवान्‌ रत्नाकरः! 
| "कम्‌ अन्यं निन्देयम्‌? एतं तण्डलं 
विक्रीतवन्तं स्वार्थपरं वणिजं निन्दामि" इति 
उत्तरं दत्तवान्‌ ईश्वरः। 

'"तेन भवतः कः अपकारः कृतः?" इति 
आश्चर्येण पृष्टवान्‌ रत्नाकरः। | 
"सःन केवलं मम, लोकस्य एव अपकारं 

करोति। पश्यत्‌ एतं तण्डलम्‌। अत्र अवकराः 
| एव बहवः, ब्रीहिसस्यानि एतादशं तण्डलं न 
उत्पादयन्ति। कृषिकः अपि एतादशं तण्डलं 
न सज्जीकरोति। तुषम्‌ अपनीय तण्डलं ये 
| कर्वन्ति ते अपि निर्वञ्चनया एव कार्य 


कर्वन्ति। स्वार्थपरः वणिक्‌ तु दुराशया 
प्ररितः सन्‌ तण्डले अवकरान्‌ योजयति। 
। एतेषाम्‌ अपनयनसमये तं स्वार्थपरं वणिजं 
यदि वयं न निन्देम तर्हिं अस्माक 


कोपोपशान्तिः कथम्‌? न केवलम्‌ अह, 


। तण्डलस्वच्छीकर्तारः स्वे एवम्‌ एव 


५ पारितोषिकदानेन 


निन्दन्ति" इति उक्तवान्‌ ईश्वरः, 


रत्नाकरः मौनम्‌ आश्रित्य धनगुप्तेन सह 
स्वप्रकोष्ठं गतवान्‌) तत्र धनगुप्तं पृष्टवान्‌ 
च- "' ईश्वरस्य वचनं श्रतं खल्‌ भवता?! 
इति। | 

''आम्‌। ईश्वरः कर्मकरः चेदपि 
महाचतुरः इति उत्तरं दत्तवान्‌ धनगुप्तः। 

रत्नाकरः मन्दहासपूर्वक पूनः उक्तवान्‌- | 
कर्मकरः कोपं 
विस्मरिष्यति इति उक्तं खलु भवता। तत्‌ | 
सत्यम्‌ इति इदानीं ज्ञातवान्‌ स्यात्‌ भवान्‌। ` 
अस्माकं कोपपात्रं कर्मकरः स्वकोपोपशान्तये 
अन्यं निन्दति। तात्कालिकी उपशान्तिः 
धनदानेन भवितुम्‌ अर्हति, तावदेव । एकस्य 
कोपः अपरस्य कोपं प्रेरयति। ततश्च परिसरः 
एव शान्तिरहितः भवति ` इति। 

"आं, भवदक्तं सत्यम्‌ एव। मया मम्‌ 
व्यवहारे परिवर्तनम्‌ आनेतव्यम्‌ अस्ति। 
अन्यथा ममैव हानिः' इति रत्नाकरम्‌ 
उक्तवान्‌ धनगुप्तः। | 











आ क्रिकदेशे महतः सरोवरस्य पाश्वे 


रामोगी नाम कश्चन वृद्धः निवसति स्म, 
तस्य सप्त पुत्राः। ते सर्वे स्वपत्नीपुत्रैः सह 


| विभिच्रेषु कटीरेषु निवसन्ति। अतः एकः एव 
परिवारः तत्र निवसति चेदपि सच प्रदेशः 


ग्रामः इव दृश्यते स्म। किन्त रामोगी यदा 


| दिवङ्गतः तदा तस्य ज्येष्ठः पुत्रः यजमानः 


जातः। तस्य व्यवहारः इतरेभ्यः न अरोचत) 
अतः सर्वे सहोदराः अन्यत्र वसतिं कर्तुम्‌ 


। उद्युक्ताः जाताः। 


रामोगीपुत्रेषु पोदः अरुवः च अन्तिमौ। 
बाल्यतः अपि तयोः परस्परप्रीतिः अधिका 


। एकः वचनस्य आरम्भं करोति चेत्‌ अपरः 


समाप्तिं करोति। अग्रजः यां परिणीतवान्‌ 
तस्याः अनुजां परिणीतवान्‌ अनृजः। एवम्‌ 


। आत्मीयतया स्थितौ तौ परस्परं द्रे स्थातुं न 
। इच्छतः, अतः एकत्र एव वसतिः करणीया 


इति तौ निश्चितवन्तौ) 
निर्गतयोः सहोदरयोः एकत्र वसतिः तत्काले 


निषिद्धम्‌ आसीत्‌! तम्‌ आचारनियमम्‌ | 


उपेकषितवन्तौ तौ। 


रामोगीपरिवारस्य वसतेः पूर्वस्यां दिशि . 
विशालम्‌ अरण्यम्‌ आसीत्‌। तस्य समीपे | 


वसतिः करणीया, कृषिश्च आरम्भणीया इति 
तौ निश्चितवन्तौ, 


किन्तु एतत्कार्यं तावत्‌ सलभसाध्यं न | 
आसीत्‌। यतः अनतिद्रे सुविशालम्‌ अरण्यम्‌ । 


मलस्थानात्‌ 


अस्ति। मन्त्रारण्यम्‌ इति तस्य नाम। अरण्ये 


काचित्‌ मन्त्रशक्तिः तिष्ठति इति जनानां | 


विश्वासः आसीत्‌। अरण्यतः आगतस्य वायोः 
सम्पकांत्‌ अपि जनाः भीताः भवन्ति स्म। 
एतादशस्य अरण्यस्य पाश्वे पोद्‌ः अरुवः च 
गृहे निर्मितवन्तौ। 


''आफिकादेशीया जानपदकथा'' 


क्षेत्रं सज्जीकृत्य | 
यावानलम्‌ आरोपितवन्तौ। कालान्तरे 





7 स्य) प्रच प 
सस्यकर्तनकालः अपि सचिहितः। 
एतेष दिनेषु कदाचित्‌ अरुवः 


। पशचारणार्थं बहिः गतवान्‌ आसीत्‌। पोदः त्‌ 
। सूर्ये उदिते अपि आलस्येन शयानः एव 
आसीत्‌। 


। तदा बालाः अकस्मात्‌ ` गजाः 
गजाः! इति आक्रोशनं कृतवन्तः। पोद्‌ः 
| इटिति उत्थाय शलायधं गहीत्वा 


विद्युदवेगेन धावितवान्‌) 

तावता गजाः यावानलक्षेत्रं प्रविश्य 
शण्डया सस्यं भञ्जयित्वा खादन्तः आसन्‌, 
| पोदः क्षेत्रात्‌ किल्चिहूरे स्थित्वा उच्चैः 
ध्वनिम्‌ उत्पादितवान्‌। एतत्‌ श्रूत्वा सर्वे 
गजाः खादनं परित्यज्य पोदं द्रष्टम्‌ 
| आरब्धवन्तः। 
तेषां गजानां मध्ये फश्चन दढकायः 
। उन्नतः गजः विशेषतः दृश्यते स्म। पोदः तम्‌ 
उदिश्य बलात्‌ शूलं प्रयुक्तवान्‌। तच्च शृलं 
। गजस्य शरीरे सम्यक्‌ लग्नम्‌। स च गजः 
वेदनया क्रन्दन्‌ इव उच्चैः घीङ्कारम्‌ 
अकरोत्‌। अनन्तरं सः अरण्यम्‌ उहिश्य 
अगच्छत्‌ च। अन्ये गजाः तम्‌ अन्‌सरन्तः 
अरण्यं प्रविष्टवन्तः, 

एतत्सन्दर्भे पोदना एकम्‌ अकार्यं कृतम्‌ 
आसीत्‌। तेन गजम्‌ उहिश्य यत्‌ शल प्रय॒क्तं 
तत्‌ न सामान्यम्‌। पित्रा रामोगिना 
वंशपारम्पर्येण प्राप्तम्‌ आसीत्‌ तत्‌ तस्य 


चन्वमामा 

विश्वासः आसीत्‌। तत्‌ विशिष्टं शलं त॒ 


कनिष्टपुत्राय अरुवाय दत्तवान्‌ आसीत्‌ | 


रामोगी। अरुवः तत्‌ शलं प्राणसमं भावयति 
स्म। 


त्वरावशात्‌ पोदः तत्‌ विशिष्टं शलं | 


णजस्य उपरि प्रयुक्तवान्‌ आसीत्‌। अन॒जः कि 

वदेत्‌ इति आतङ्कम्‌ अनुभवति पोदः। 
पशुभिः सह प्रत्यागतः अरुवः स्वकीयं 

शूलम्‌ गजः अनयत्‌ इति ज्ञात्वा कोपेन- 


मम शृलम्‌ आवश्यकम्‌ एव'' इति 


उक्तवान्‌, 
` सहोदर! भवतः शूलं गजेन अरण्यं प्रति 
नीतम्‌ अस्ति। तत्‌ कथं प्रत्यानयामि? 


9५ 





शूलायुधस्य मन्त्रशक्तिः अस्ति इति| 





तत्स्थाने अन्यत्त उत्तम शृलम्‌ आनीय 
ददामि'' इति उक्तवान्‌ पोदः। 

मम तु तदेव शृलम्‌ आवश्यकम्‌, 
यथाकथम्‌ अपि आनयत्‌ भवान्‌। अन्यथा 
भवन्तं निर्दयं मारयिष्यामि इति कोपेन 


उक्तवान्‌ अरुवः। 

'"अस्तु॒तर्हि। शलम्‌ आनेतुं प्रयत्नं 
करिष्यामि। विना कारणं मरणप्राप्तेः 
अपेक्षया प्रयत्नं कृत्वा मरणस्य प्राप्तिः 
वरम्‌ ' इति उक्तवान्‌ पोदः। 

अनन्तरदिने सः उषःकाले एव उत्थाय 
एकं शलं हस्तेन स्वीकृत्य गृहात्‌ निर्गतवान्‌। 
धैर्येण अरण्यं प्रविष्टवान्‌ च। अरण्यस्य 
अन्तर्भागः शीतलः आसीत्‌, मध्याह्ने अपि 


६ 


भूमिं न प्राप्नोति स्म। 
अरण्यम॒गाणां गमनागमनेन निर्मितेन 
अस्पष्टेन मार्गेण सः अग्रे गतवान्‌। 
सायपर्यन्तम्‌ एवं गतं चेदपि तेन गजसमृहः 
कत्रापि न दष्टः। 
अन्धकारप्रसारानन्तरं सः अग्रे प्रयाणं 

कर्तुम्‌ आशक्तः सन्‌ एकस्य महावक्षस्य मलं 
गतवान्‌। 

तत्र॒ उपविश्य आत्मना. आनीताः 
रोटिकाः खादित्वा तत्रैव शयनं कृतवान्‌। 
प्रातःकाले उत्थितः सः पनः प्रयाणम्‌ | 
अनुवर्तितवान्‌। ततः बहद्रं गमनानन्तरं सः 
वृक्षाणां मध्ये स्थितम्‌ एकं प्राचीनं कटीरं 
दृष्टवान्‌ । 

कटीरतः धूमः निर्गच्छन्‌ आसीत्‌। 
पोदः कटीरं पश्यन्‌ तत्रैव स्थितवान्‌ 

क्षणकालानन्तरं काचित्‌ वद्धा परशं 
स्वीकृत्य कटीरात्‌ बहिः आगतवती । तत्रस्थं 
काष्ठलण्डं पर शना विदारयित्‌ं प्रयतमाना 
सा- हा हन्त! अस्मिन्‌ अन्तिमे वयसि 
साहाय्यकाभावात्‌ एतादशं कष्टम्‌ 
अन॒भोक्तव्यम्‌ आपतितं मया'' इति स्वगतम्‌ 
उक्तवती । 

तदा पोदः तस्याः समीपं गत्वा- '' अम्ब! 
अहम्‌ एतत्‌ विदारयामि'' इति उक्त्वा तस्याः 
हस्ततः परशं स्वीकृतवान्‌। अनायासेन 
काष्ठानि विदारयन्‌ राशिं कृतवान्‌। 

एतत्‌ दष्ट्वा हसन्ती वृद्धा पृष्टवती- 


सूर्यप्रकाशः 


चन्दमानाः 


'अये बलशालिन्‌! मन्‌ष्यवसतिं परित्यज्य 
निर्मानिषम्‌ एतत्‌ अरण्यं किमथं प्रविष्टवान्‌ 
| भोः? ' इति। 

पोद्‌ः आत्मनः विचारं सविस्तरम्‌ 
उक्तवान्‌। तदा सा वृद्धा उक्तवती- 
` 'एतादशस्य कार्यस्य निमित्तं एतावत्पर्यन्तं 
। भवान्‌ आगतवान्‌ इति त्‌ साहसकार्यम्‌ एव । 
अह भवतः साहाय्यं कर्तुं शक्नोमि वान वा 
। इति केषुचित्‌ एव दिनेषु वदामि। तावतुपर्यन्तं 
मम साहाय्यं कृर्वन्‌ तिष्ठतु भवान्‌' ' इति। 

अनन्योपायः पोदः मासं यावत्‌ तया सह 
स्थितवान्‌। आदिनं तेन काष्टच्छेदनं करणीयं 
भवति स्म। 

किन्त सावृद्धा तस्य कार्ये कमपि 
दोषं पश्यन्ती तं पुनः पुनः निन्दति स्म। 
अप्रयोजकः भवान्‌ इति, अलसः भवान्‌ इति 
च सा वदति। तथापि पोद्‌ः प्रतिवचनं किमपि 
। अकथयन्‌, कोपम्‌ अपि अप्रदर्शयन्‌ मौनं 
तिष्ठति स्म। 
| एकदा सा वृद्धा तं स्वसमीपम्‌ आहूय पाश्वे 
| उपवेश्य- ''वत्स! एतावन्ति दिनानि व्यर्थं 
यापितानि इति मा भावयत्‌। धैर्य, सहना, 
सौजन्यं च यस्य भवति स एव गजसमूहसमीपं 
गत्वा कायं साधयित्वा प्रत्यागन्तं शक्नोति। 
ते गुणाः भवति सन्तिवानवा परीक्षितुम्‌ अह 
किञ्चित्‌ कठोरं व्यवहूतवती । तदस्तु, भवता 
। एकः गजः शृलप्रयोगेण पीडितः अस्ति। गजः 
वैरं कदापि न विस्मरति। अतः भवतः 


चन्दमाना 

साहाय्यार्थम्‌ एक वस्तु ददामि'' इति उक्त्वा | 
एकं मणिं दत्तवती, 

अनन्तरदिने सा एक मार्गं प्रद्य- `'एतेन 
मार्गेण भवता गतं चेत्‌ गजवसतिः प्राप्यते | 
इति सूचितवती । 

तस्याः मार्गदर्शनानुसारं गतः पोद्‌ः 
चतसृणां घण्टानां  प्रयाणस्य अनन्तरं 
गजवसतिं दष्टवान्‌) विशाले अङ्गणसद्शे | 
प्रदेशे ते निवसन्ति स्म। तम्‌ अङ्गणप्रदेशं 


परितः वृक्षाः परस्परसंलग्नाः प्रवृद्धाः 
आसन्‌। 
अतः सच प्रदेशः दुर्गेण आवृतं 


नगरम्‌ इव दश्यते स्म। 
तस्य दुर्गसद्शस्य वृक्षावरणस्य अन्तः 


५७ 





~ | भवत्सु केचन मम क्षेत्रम्‌ आहारार्थं यदा 


४ 4 ; < ॥ आगत्तवन्तः 
= हः <| प्रदशितवान्‌ । मम अग्रजस्य शूलेन भवत्सु 


तदा अहं निर्दयव्यवहारं 


अन्यतमं गजं प्रहुतवान्‌। एतस्य अकार्यस्य । 


| \ 9 {~| निमित्तम्‌ अहं क्षमा प्रार्थये । किन्त इदानीं तत्‌ 


| शलम्‌ अत्यावश्यकम्‌ 


यतः तत॒ मम 


९ म हह सहोदरस्य! तत्‌ न नयामि चेत्‌ अनुजः मां 


0 1।/ 
731 / मारयिष्यति। 
ॐ यच्छन्ति चेत्‌ वराकः अहं उज्जीवितः 





| सहस्रशः गजाः आसन्‌ तेषां मध्ये कश्चन 
| उन्नतः पर्वताकारकः वद्धः गजः दश्यते स्म। 
| तं गजं दुष्ट्वा पोदः चिन्तितवान्‌- प्रायः 
एषः एतेषां गजानां नायकः स्यात्‌ इति। 
। पोदः वृक्षान्‌ आरुह्य अपरस्मिन्‌ पाश्वे 
अवतीर्य नमस्कारभङ्ग्या मन्दगत्या अग्र 
गच्छन्‌ गजस्य प्रतः विनयेन स्थितवान्‌। 
गजराजः पोदं दष्ट्वा शिरः चालयन्‌ 
किमपि उक्तवान्‌ इव । ` भवान्‌ किमर्थम्‌ अत्र 
आगतवान्‌ इति गजराजः मां पृच्छन्‌ अस्ति' 
| इति तस्य अर्थं कल्पितवान्‌ पोद्‌ः। 
सर्वे गजाः इदानीं पोदम्‌ आश्चर्येण 
पश्यन्तः आसन्‌। पोदः धैर्येण शिरः उन्नीय 
उच्चैः उक्तवान्‌- "अये गजमित्राणि! 


'#- 


भवन्तः कृपया तत्‌ शलं 


भविष्यामि। यदि शूलं दातुं न इच्छन्ति तर्हि | 


| भवन्तः माम्‌ अत्रैव मारयन्तु] अत्रैव 


सन्तोषेण मरणं प्राप्नोमि ' इति। 
करिञ््चित्कालपर्यन्तं गजानां काऽपि 


प्रतिक्रिया न आसीत्‌। अनन्तरं गजराजः ` 
कमपि ध्वनिम्‌ अकरोत्‌! अन्ये गजाः अपि 
क्रीण ध्वनिम्‌ उत्पादितवन्तः। दधौ गजौ पोदं 
किञ््चिहूरं नीत्वा वृक्षस्य च्छायायां 
स्थापितवन्तौ। 

गजराजस्य पुरतः गजानां चर्चा आरब्धा) 
सातु चचां सुदीर्घा। चर्चया: मध्ये घीड़काराः 
पनः पुनः श्रयन्ते स्म। अन्ते चचां समाप्ता इव 
दष्टा। गजराजः कमपि निर्णयं श्रावयन्‌ 
अस्ति इव। 

अनन्तर गजाः पदम्‌ अपरस्य वृक्षस्य ` 
समीपं नीतवन्तः। तत्र बहूनि शलाय्‌धानि 
आसन्‌। 

आत्मना 


प्रयुक्तं शूलम्‌ अन्विष्य 


स्वीकृत्य पोद्‌ः गजराजं नमस्कृतवान्‌। 


चन्वमामा 


जीवदानं यत्‌ कृतं तदर्थं कृतज्ञतावचनानि 
 उक्तवान्‌। गजराजस्य अनुज्ञां प्राप्य ततः 
निर्गतवान्‌ च। 

प्रत्यागमनसमये मार्ग्रंशात्‌ इति भाति, 
पोदः वृद्धायाः कटीरं द्रष्टं न शक्तवान्‌। तया 
दत्तः मणिः तस्यैव वशे अतिष्ठत्‌। दिनत्रयस्य 
 प्रयाणस्य अनन्तर पोदुः गृहं प्रत्यागतवान्‌। 
स्वस्य शलस्य प्रतिप्राप्त्या अरुवः नितरां 
। सन्तुष्टः। तस्य आनयने आत्मना अन्‌भूतं 
क्लेशं श्रमं च विस्तरेण निवेदितवान्‌ पोदः। 
आत्मनः समीपे स्थितं नीलमणिम्‌ अपि 
प्रदशितवान्‌ सः। सर्वे तं मणिं दष्ट्वा आश्चयं 
। सन्तोषं च प्रकटितवन्तः। एवं दर्शनसमये स 
च मणिः बालानां हस्तम्‌ अपि गतः, 
अज्ञानवशात्‌ अरुवस्य कनिष्ठः पुत्रः तं मणि 
गीर्णवान्‌ एव। । 

इदानीं सन्तोषमयं वातावरणं कलुषितं 
जातम्‌। पोदपत्नी तं बालं सम्यक्‌ 
ताडितवती। एतेन कपिता अरुवस्य पत्नी 
। अग्रजां सम्यक्‌ निन्दितिवती। पक्षद्वयं जातम्‌ 

कलहः प्रवृद्धः। अन्ते अरुवम्‌ उक्तवान्‌ । 
पोदः- ' सहोदर! उपय॒क्तं शलं न आनीतं 
चेत्‌ भवन्तं मारयिष्यामि इति माम्‌ उक्तवान्‌ 
आसीत्‌ खल्‌ भवान्‌। प्राणान्‌ पणीकृत्य अह | 
कथल्चित्‌ तं शलं प्रत्यानीतवान्‌। इदानीं 
भवतः पुत्रः मम मन्त्रशक्तियुतं मणिं 
मीर्णवान्‌ अस्ति। इदानीं कि करणीयम्‌ इति 
भवान्‌ एव वदतु ' इति। 

'"जातिवैरिणः शनक-मा्जाराः एकत्र 
निवासं कर्तम्‌ अर्हन्ति। व्याघ्र-हरिणाः अपि 
सहैव निवसेयुः। किन्त सहोदराः एकत्र ¦ 
सकटम्बं स्थातु न अर्हन्ति। एतत्‌ तु 
ज्येष्ठानाम्‌ अन॒भवसिद्ध वचनम्‌। अतः अहम्‌ 
अन्यत्र गृहं निर्माय निवासं करिष्यामि इति 
उक्तवान्‌ अरुवः। 

तथैव करोत्‌। मणिं गीर्णवन्तं भवतः पुत्र 
मह्यम्‌ अर्पयित्वा गच्छत्‌ ` इति सूचितवान्‌ 
पोद्‌ः। 

अरुवः एतत्‌ अङ्गीकत्य पुत्रं पोदगृहे एव । 
परित्यज्य सकट्म्बम्‌ अन्यत्र गतवान्‌। 

अमरपरं किञ्चन विशालं राज्यम्‌। एतत्‌ 
राज्यं विवेकः नाम राजा पालयति स्म। सः 
प्रतिदिनं प्रातः सायं च चन्द्रशालायां मन्दम्‌ 
इतस्ततः सञ्चरन्‌ सूर्योदयस्य सूर्यास्तस्य च 
शोभां पश्यन्‌ सन्तोषम्‌ अनुभवति, 
| एतादृशेन व्यवहारेण तदीयं मनः सदा निर्मलं 
| तिष्ठति स्म। 
प्रतिदिनं प्रातः काष्ठविक्रयिकः कश्चन 
राजप्रासादस्य परतः अरण्यं गच्छति, साय च 
। काष्ठं शिरसि आरोप्य तेनैव मार्गेण स्वगृह 
प्रतिगच्छति स्म। एतस्य काष्टविक्रयिकस्य 
. गमनागमनं महाराजः प्रतिदिनं पश्यति स्म। 
प्रातः यदा तं पश्यति तदा महाराजस्य 
मनसि एवं विचारः आगच्छति स्म "हा 
| हन्त! नितरां दरिद्रः स्यात्‌ एषः। 
। अस्थिपञ्जरमात्रं दश्यते! महान्तं परिश्रमं 





 उक्त्वा- 





विना एतस्य जीवननिर्वहणं न भवति इति ` 





भाति इति। किन्तु सायङ्काले यदा सः 
काष्ठविक्रयिकः काष्ठानि शिरसि आरोप्य | 
अरण्यतः प्रत्यागच्छन्‌ भवति तदा. 
महाराजस्य मनसि भासते स्म- "महाधूर्तः 
एषः! एतस्य सजीवदहनं कृतं चेदपि न दोषः ' 
इति। 

एकस्य एव पुरुषस्य दश्नेन प्रातः एका | 
भावना सायं च अपरा भावना क्तः आगच्छति ` 
इति न जानाति महाराजः। तत्रापि सायं 
तद्विषये निष्कारणं कोपः किमर्थम्‌ इति तु 
निगृढम्‌ एव। अन्ते महाराजः मन्त्रिणम्‌ 
आहूय काष्टविक्रयिकस्य दश्निन स्वस्मिन्‌ | 
जायमानं परस्परविरुद्धं भावनाद्रयम्‌ अपि 
` एतस्य कि कारणम्‌ इति ज्ञातुम्‌ 
इच्छामि'" इति उक्तवान्‌। दिनत्रयाभ्यन्तरे 
जञात्वा निवेदयिष्यामि इति उक्तवान्‌ मन्त्री । | 
अमन्तरदिने मन्त्री निर्धनस्य वेषं धृत्वा तं 











'"पञ्चविंशतिवर्षेभ्यः पूर्वं चन्दमामायां प्रकाशिता कथा'' 


काष्टविक्रयिकम्‌ अन्‌सृतवान्‌। अरण्ये तेन 
क्रियमाणं परिश्रमं स्वयं दृष्टवान्‌। सायं तेन 

सह एव प्रत्यागतवान्‌ च। 6 
| एतावता मन्त्रिणा ज्ञातं यत्‌ 
काष्छविक्रयिकस्य दश्निन महाराजस्य मनसि 
। किमर्थम अनकम्पः उत्पद्यते इति। इतःपरं 
| कोपस्य कारणं ज्ञातव्यम अस्ति मन्त्रिणा। 

अनन्तरदिने मन्त्री संन्यासिनः वेषं धृत्वा 
| तस्य काष्टावक्रयिकः प्र गृहं गतवान्‌) 
तत्समये का््विक्रयिःः काष्ठसङ्ग्रहार्थम्‌ 
अरण्यं गतवान आसीत्‌, 

काष्ट्विक्रयिकस्य पत्नी तं भक्त्या अन्तः 
आहय सत्कृतवती। तावता मन्त्रिणा 
श्री गन्धस्य तीव्रगन्धः आप्रातः। सः ताम्‌ 
| अन्‌कम्पयुक्तेन स्वरेण पृष्टवान्‌- `किम्‌ 


अम्ब! गहे श्रीगन्धकाष्ठानि बहनि सन्ति इति 
भाति। किं तानि कोऽपि न क्रेष्यति? | 
श्रीगन्धकाष्ठस्य सङ्ग्रहे स्थिते अपि एतत्‌ | 
दारिद्रयं किमर्थम्‌?'' इति। 
तदा काष्डविक्रयिकस्य पत्नी उक्तवती ~ | 
“श्रीमन्‌! वयं त॒ जन्मना दरिद्राः। मम पतिः 
अरण्ये काष्ठसङ्ग्रहणसमये कदाचित्‌ 
श्रीगन्धकाष्ठम्‌ अपि प्राप्नोति। एव प्राप्तानि 
श्रीगन्धकाष्ठानि एकत्र सङ्गृहीतानि 
अस्माभिः। महाराजः वा अन्यः महापुरुषःवा' 
यदि दिवं गच्छेत्‌ तर्हि तस्य दहनाथं 
श्रीगन्धकाष्ठखण्डाः उपयज्यन्ते खल्‌? 
तादशे सन्दर्भे यत्‌ मूल्यं वदामः तेनैव मृल्येन 
विक्रयणं भविष्यति। अतः एव एतानि 
सङ्गहीतानि। तथा विक्रयणं भवति चेत्‌ 





| अग्रिमं जीवनं निश्चिन्तं भवेत" इति। 

इदानीं मन्त्रिणा महाराजस्य कोपस्य 
कारणम अपि ज्ञातम्‌। मन्त्री ततः निर्गत्य 
स्वगृह गतवान्‌। अनन्तरदिने यथापूर्वं 
राजसभायाम्‌ उपस्थितः अभवत्‌। 

तदा महाराजः मन्त्रिणं पष्टवान्‌- 
` काष्छवक्रयिकस्य विषये किमपि ज्ञातं वा?'' 
इति । 
| "आ, महाराज! स्वं जञातम्‌। किन्त भवान्‌ 
| "तं काष्ठविक्रयिकं न दण्डयिष्यामि' इति 
वचनं ददाति चतु सर्वं वदिष्यामि। यतः मया 
| उच्यमानः मनःसम्बन्धी विषयः। 
। शगीरदण्डनेन त किमपि प्रयोजनं न भवतिः ' 
| इति उक्तवान्‌ मन्त्री । 

राज्ञः अभयदानस्य अनन्तरं मन्त्री 
उक्तवान्‌- महाराज! प्रातः काष्ठ- 
| विक्रयिकः अरण्यं गच्छि। अद्य उदरनिर्वहणं 

कथ, कियहूरं गन्तव्यं भवेत्‌ इत्येवं तस्य 
। मनसि भावनाः भवन्ति। तादशी तदीया 

मनःस्थितिः भवति अन॒कम्पं जनयति '' इति। 


अनन्तरं काष्ठविक्रयिकस्य गृहे | 
सङ्गृहीतस्य श्रीगन्धस्य विषयम्‌ उक्त्वा 
मन्त्री पनः उक्तवान्‌- "सायं 
प्रत्यागमनसमये सः श्रीगन्धविषये 
चिन्तयति। महाराजः मतः चेत्‌ मया 
विशेषलाभः प्राप्येत इति तस्य विचारः। राजा | 
अल्पेन कालेन न मतः चेत्‌ जीवननिर्वहणार्थं 
श्रीगन्धकाष्टस्य विक्रयणम्‌ अपि करणीयं ` 
भवेत्‌ इति तस्य आतङ्कः। एतत्करणतः | 
भवति कोपः उद्‌ भवति। तस्य भवतः च भावौ | 
विम्बप्रतिबिम्बभावेन स्तः। अतः एवं | 
भवति ` इति। 

दारिद्रकारणतः सः मम मरणम्‌ | 
इच्छति। यदि दारिद्र्यम्‌ अपगच्छेत्‌ तर्हिं | 
सोऽपि दीर्घायुष्यम्‌ आशंसेत्‌" इति आलोच्य | 
महाराजः तम्‌ आहय - '"भवतः परिश्रमयुक्तं 
जीवनं द्ष्ट्वा अह सन्त॒ष्टः अस्मि। तदर्थम्‌ 
एतत्‌ पारितोषिकं स्वीकरोत्‌ ` इति उक्त्वा 
प्रभृतं धनं दत्तवान्‌। ततः आरभ्य महाराजः 
तद्विषये कोपं न प्राप्नोति स्म, 
















ययया 


कननकवतकानत अतिभारय॒तः प्राणी नाम - अट्लाण्टिक्‌ जयण्ट्‌ सिक्विड्‌। एते 
५५ र : २ टन्‌ भारयताः च भवित॒म्‌ अर्हन्ति इति प्रमाणैः 
ज्ञायते। एतदपेक्षया अपि अधिकंविशालाः अपि भवितुम्‌ अर्हन्ति ते। १७५ 
दादशाङ्गलदीर्घः सिक्वड दृष्टः इति कथयितारः अपि सन्ति केचन। एतेषां 
प्राणिनां नेत्राणि अतिविशालानि भवन्ति) कदाचित्‌ नेत्रस्य व्यासः १५ 
अङ्गुलमितः अपि भवेत्‌। तन्नाम पादकन्दकस्य अपेक्षया अपि द्विगुणितं 
वैशाल्यम्‌! एतेष प्राणिषु नाङ्यः अधिकसङ्ख्यया भवन्ति एतेषां नाङ्यः 
मानवस्य नाडीनाम्‌ अपेक्षया ५०० गणितं स्थूलाः। 

एतेषां जलचराणां प्रधानशत्रवः तिमिङ्गिलाः। तिमिड्गिलानां 
शरीरे स्क्विडजलचरेः कृताः १७ अडङगृलविशालाः व्रणाः दष्टाः सन्ति! 

अम्ब) खादितुं किमपि ददात्‌। 
शीष्रम्‌ ....1 

का त्वरा भवतः? प्रथमं हस्तौ 
पादौ च प्रक्षाल्य आगच्छत्‌। 
वस्त्रपरिव्तनम्‌ अपि करोत्‌। 
तावता खाद्यं सिद्धं करोमि। 
पादौ प्रक्षाल्य एव अन्तः आगतवान्‌ 
अस्मि अम्ब) 

वस्त्रपरिवर्तनम्‌ एव न कृतवान्‌ किल 
भोः! समवस्त्रं धृत्वा एव क्रीडनार्थं 
गच्छति वा? भवान्‌ तथेव गच्छेत्‌ 
अपि। किन्त श्वः अहम्‌ एव खल्‌ 
क्षालने कष्टम्‌ अन्‌ भवामि ? गच्छत्‌, 
वस्त्रपरितनं कृत्वा आगच्छत्‌ । 


. क्षणाभ्यन्तरे वस्त्रपरिवर्तनं करोमि। 


खाद्यं सिद्ध वा? 

सिद्धम्‌। स्थालिकायां स्थापितवती 
अस्मि। सावधानं खादत्‌। 

अम्ब! अद्य क्षीरं मास्तु मम। तत्‌ सदा 
अत्युष्णं भवति। 

तावत्‌ उष्णं नास्ति भोः। अन्यं 
चषकम्‌ अपि ददामि। शीतलीकृत्य 
पिबत। गृहाभ्यासं कदा करोति? 


सप्तवादने आगमिष्यामि अम्ब, 


तदनन्तरं गृहाभ्यासं करिष्यामि, 


शीध्रं खाद्यं ददात्‌ 

चित्रशीर्णिका-स्पर्धां * पारितोषिकं ५०/- रूप्यकाणि 


विजितां `शीिकां अगस्ट्‌-८९ मासे प्रकटयिष्यामः। 





* उपरितनं चित्रद्रयं पश्यन्तु। * युक्तां शीर्विकां परस्पर-सम्बनिध वाक्यद्वयेन लिखित्वा जन्‌ -२० दिनाङ्कतः पूर्वम्‌ एव प्रेषयन्त 
* अनन्तरम्‌ आमताः शीर्षिका न परिशीलयिष्यामः। * स्पर्धायां विजेता ५०/- रूप्यकात्मकं पारितोषिक प्राप्स्यति * शीर्षिका: 
समपत्रे (पोस्ट्‌-काईड) लेखनीया :। तत्र अन्यः विषयः न लेखनीयः। * अ धोनिर्दिष्ट -सङ्केताय शीर्धिकाः प्रषणीयाः- 
चन्दभामा (संस्कृतम्‌) 
७३/२, "अक्षरम्‌" रङ्गरावुमार्थः, शङ्करपुरम्‌, बेङ्बल्‌रु-५६०००४ 





"एप्रिल्‌" मासस्य चित्रशी्िकास्पर्धायाः परिणामः- 
प्रथमचित्रम्‌ - न रोचते मनागप्याहारः! 
दवितीयचित्रम्‌ - निवार्यते साध्वसं, क्रियतां विहारः! । 
परषिका - सौ ललिता बाई आर जोशी, शास्व्रीवाडा, भगतसिंगमार्गः, धारवाड-१ 


चन्दमामा 
वार्षिक ग्राहकशल्कं (भारते) रू. ३६-०० 
डाल्टन्‌ एजन्सीस्‌, चन्दमामा बिल्डिङ्गस्‌, वडपकनी, मद्रास्‌-६०००२६ 
विदेशीय-ग्राहकशल्क-विवरणा थं लिखन्तु - 
चन्दमामा पन्लिकेषन्स्‌, चन्दमामा विल्डिङग्स्‌, वडपल्छनी, मद्रास्‌ - ६०००२६ 

। अन्‌कम्पः - 
अवकरः - 
| अश्वशकटः - 


आधिः - 
आनायितः - 
आरोपयति - 
आलम्ब्य - 
। इन्द्र धन्‌. - 
इष्टिका - 
उत्खननम्‌ - 
उत्ताना - 
उरः 
काष्टविक्रयिकः - 
कोटरः - 
क्लिन्नः - 
| रीर्णवान्‌ - 

